



مہوقع، تحفظ سنت کا یقین
ذیہ احکام، جمعیت علماء ہند

عمر مساجد النساء قمر بیو تھن

(۱۹۸۰ء تا ۱۹۸۱ء)

خواتین اسلام

کی

بہترین مسجد

تالیف

حضرت مولانا حبیب الرحمن صاحب قاضی

استاذ حدیث دارالعلوم دیوبند

جمعیت علماء ہند بہادر شاہ ظفر مارگ نئی دہلی

خیر مساجد النساء فقر بیوتہن
(رواہ احمد والیوداؤد)

خواتین اسلام کی بہترین مسجد

تالیف
مولانا حبیب الرحمن صاحب قاضی
استاذ حدیث دارالعلوم دیوبند و مدیر ماہنامہ دارالعلوم

شائع کردہ

شعبہ نشر و اشاعت جمعیت علماء ہند، ایپار شاہ ظفر مارگ نئی دہلی۔ ۴

فہرست

• پیش لفظ:

از حضرت مولانا ریاست علی بجنوری استاذ حدیث دارالعلوم دیوبند

• تمہید

• وہ احادیث جن سے بظاہر کسی قید و شرط کے بغیر

• مساجد میں حاضری کا جو ازبجھ میں آتا ہے

• وہ احادیث جن سے صرف شب کی تاریکی میں

• مسجد جانے کا جو از ثابت ہوتا ہے

• وہ احادیث جن سے مسجد کی حاضری کے وقت

• پردہ کی پابندی، زیب و زینت، خوشبو کے استعمال

• اور مردوں کے ساتھ اختلاط سے اجتناب کا حکم ہے

• پہلی شرط پردہ

• دوسری شرط خوشبو کے استعمال سے اجتناب

• تیسری شرط ترکیب زینت

• چوتھی شرط مردوں سے اختلاط

• وہ احادیث جن سے ثابت ہوتا ہے کہ عورتوں کو

• اپنے گھر میں نماز ادا کرنا افضل ہے

• ضروری وضاحت

• وہ احادیث جن سے مساجد میں جانے کی

• ممانعت ثابت ہوتی ہے

• عیدین کے موقع پر عید گاہ جانے سے متعلق روایات

تفصیلات

نام کتاب	:	خواتین اسلام کی بہترین مسجد
تالیف	:	حضرت مولانا حبیب الرحمن صاحب اعظمی
کمپیوٹر کتابت	:	ف* استاذ حدیث دارالعلوم دیوبند
سن طباعت	:	مرکز المعارف برائے دیوبند
تعداد	:	محرم الحرام ۱۴۲۲ھ مطابق مئی ۱۱
ناشر	:	تین ہزار
	:	جمعیت علماء ہند

بموقع

تحفظ سنت کانفرنس

۸/۷، صفر المظفر ۱۴۲۲ھ ۳/۲، مئی ۲۰۰۱ء

زیر اہتمام جمعیت علماء ہند

پیش لفظ

بسم الله الرحمن الرحيم

الحمد لله وكفى وسلاماً على عباده الذين اصطفى

صحافت کی آزادی کے اس دور میں اظہار خیال کے لیے مختلف موضوعات سامنے آتے رہتے ہیں، زیر بحث موضوع کے دونوں گوشوں پر غور کرنے والے اپنے اپنے نقطہ نظر کی تائید کے لیے قرطاس قلم کا حق ادا کرنے کی کوشش کرتے ہیں۔ یہ موضوع کی تنقیح اور ذہن کی بالیدگی کے لیے یہ طریقہ افتادیت کا حامل ہے۔ لیکن غور و نظر کی اس آزادی کا بے جا استعمال بھی دیکھنے میں آ رہا ہے، کچھ حضرات ذہنی انتشار پیدا کرنے کے لیے مذہبی موضوعات کا انتخاب کرتے ہیں اور بحث میں حصہ لینے والے بسا اوقات پس منظر سے واقفیت کے بغیر شریک ہو جاتے ہیں۔

اسلامی احکام کو موضوع بحث بنانے میں یہ ذہنیت زیادہ کار فرما نظر آتی ہے۔ ماضی میں ایسے کئی موضوعات کی نشاندہی کی جاسکتی ہے۔ جیسے تین طلاق کا مسئلہ، عورتوں کی آزادی کا مسئلہ، عورتوں کی سربراہی کے جواز و عدم جواز کا مسئلہ اور بھی ماضی قریب میں عورتوں کے مسجدوں میں حاضریہ کر شریک نماز ہونے کا مسئلہ، محلات و رسائل میں زیر بحث رہ چکا ہے۔

عورتوں سے متعلق مسائل کی ان بحثوں کا پس منظر والعلم عند اللہ - یہ معلوم ہو تا ہے کہ متشرعین و متبحرین نے اسلامی معاشرے کی پاکیزہ اقدار کو پامال کرنے کے لیے ”صعب تاؤک“ کو سب سے زیادہ موثر سمجھا ہے اور وہ اس صنف سے متعلق کسی بھی مسئلہ کو اسلامی معاشرے میں فساد انگیزی کے لیے استعمال کرنے میں مہارت کا مظاہرہ کرتے رہے ہیں اور مسلمانوں کی منتفی

ہیت رکھنے والی جماعتیں اور ان کے اوپر اعتماد کرنے والے سادہ لوح عوام ان کی سازشوں کا شکار ہوتے رہے ہیں؛ لیکن شراب و لہسی کے اس ٹکڑاؤ کی وجہ سے، چراغ مصطفویٰ کی لو کو تیز کرنے والے طاقتہ منصورہ کے علماء کو حقیقت حال روشن کرنے کی توفیق ملتی رہی ہے۔

ماضی قریب میں ”خواتین اسلام کی مسجد میں حاضری“ کا موضوع زیر بحث رہا، تو ملک کے مختلف اہل علم نے حقیقت حال کی تنقیح، اور مقاصد شریعت کی وضاحت کے لیے قلم اٹھایا، مضامین تحریر کیے اور کچھ علماء نے رسائل مرتب کر دیے۔ دارالعلوم دیوبند کے صف علیا کے کامیاب مدرس اور ماہنامہ دارالعلوم کے مدیر حضرت مولانا حبیب الرحمن قاسمی زید مجتہد نے تقاضائے حال کے مطابق محمد جانا ندا زیر اس موضوع کی تنقیح کی ہے۔

سب سے پہلے ان احادیث اور روایت کو جمع فرمایا ہے جن سے عورتوں کی مسجد میں حاضری کے لیے اہانت مروجہ نکلتی ہے، پھر ان احادیث کو نقل کیا ہے، جن میں عورتوں کی مسجد میں حاضری کے لیے شرائط مقرر کی گئی ہیں، پھر وہ روایات ذکر کی ہیں، جن سے شرائط کے باوجود مسجد میں نہ جانا بہتر معلوم ہوتا ہے۔ ان روایت کی قابل قبول اور آسان تشریح اور ان کے ذیل میں دی گئی مختصر وضاحتوں سے یہ بات مکمل طور پر ثابت ہو گئی ہے کہ اس دور میں عورتوں کو مسجد میں حاضری کی اجازت دینا شریعت کے فساد کے خلاف ہے۔

دعا ہے کہ پروردگار عالم سب مسلمانوں کو صراطِ مستقیم پر قائم و کامزن رکھے اور مولف مجتہد کی سخی مشکور کو اپنی بارگاہ میں شرف قبول سے نوازے۔ (آمین)

والحمد لله اولاً و آخراً

ریاست علی غفرلہ

خادم تدریس دارالعلوم دیوبند

۱۹ شوال ۱۴۱۸ھ

تمہید

بسم الله الرحمن الرحيم

الحمد لله و کفی و سلام علی عبادہ الدین اصطفیٰ . اعا بعد :
یہ انسانی دنیا جب سے وجود میں آئی ہے اس میں کوئی خطہ ، کوئی قوم اور کوئی مذہب ایسا نہیں ملا جس میں فواحش و بدکاری ، زنا اور حرام کاری کو محسن اور اچھایا مباح و جائز کام سمجھا گیا ہو یا کساری و نیا اور اس کے مذاہب ان جرائم کی خدمت اور برائی میں متفق و ہم رائے رہے ہیں کیونکہ یہ مذموم جرائم نہ صرف یہ کہ فطرت انسانی کے خلاف ہیں بلکہ اس درجہ فساد افزا اور ہلاکت خیز ہیں جن کے تاباؤن اثرات صرف اشخاص و افراد ہی کو نہیں بلکہ سارا وقت سارے خاندان اور پورے شہر و قصبہ کو برباد کر دیتے ہیں۔ اس وقت فتنہ و فساد و قتل و غارتگری کے جتنے واقعات سامنے آرہے ہیں ان کی صحیح تحقیق کی جائے تو اکثر واقعات کے پس منظر میں شہوانی جذبات اور ناجائز جنسی تعلقات کا عمل و عمل ملے گا۔ البتہ بہت سی قوموں اور اکثر مذاہب میں زنا اور فواحش کی ممانعت کے باوجود اس کے مقدمات اور اسباب و ذرائع کو معیوب و ممنوع نہیں سمجھا جاتا اور نہ ان پر خاص قدغن اور بندش لگائی جاتی ہے۔

مذہب اسلام چونکہ ایک کامل و مکمل نظام حیات اور فطرت کے مطابق قانون الٰہی ہے اس لئے اسلام میں جرائم و معاصی کی حرمت کے ساتھ جرائم و معاصی کے ان اسباب و ذرائع کو بھی حرام و ممنوع قرار دیدیا گیا جو بالعموم بطور عادت جاریہ کے ان جرائم تک پہنچانے والے ہیں۔ مثلاً شراب پینے کو حرام کیا گیا تو شراب کے بنانے ، بیچنے ، خریدنے اور کسی کو دینے کو بھی حرام

کر دیا گیا۔ سود کو حرام کیا تو سود سے ملنے ملتے سارے معاملات کو بھی ناجائز اور ممنوع کر دیا گیا۔ شرک و بت پرستی کو جرم عظیم اور ناقابل معافی جرم ٹھہرایا گیا تو اس کے اسباب و ذرائع _____ مجسمہ سازی و بت تراشی اور صورت گری کو بھی حرام اور ان کے استعمال کو ناجائز کر دیا گیا۔

اسی طرح جب شریعت اسلامی میں زنا کو حرام کر دیا گیا تو اس کے تمام قریبی اسباب و ذرائع اور مقدمات پر بھی سخت پابندی لگا دی گئی چنانچہ اجنبی عورت پر شہوت سے نظر ڈالنے کو آنکھوں کا زنا ، اس کی باتوں کے سننے کو کانوں کا زنا ، اس کے چھونے کو ہاتھوں کا زنا ، اس کے پاس جانے کو بیروں کا زنا ٹھہرایا گیا۔ جیسا کہ صحیح مسلم کی حدیث میں وارد ہے۔

العینان زنا هما النظر ، والاذانان زنا هما الاستماع ، واللسان زناہ الکلام ، و البید زناہا البطش ، والرجل زناہا الخطی

"اللہ سے" (مشکوٰۃ ، ص ۲۰۰) باب ایمان بالقدر
آنکھوں کا زنا (اجنبی عورت کی جانب شہوت سے لوکھنا ہے ، کانوں کا زنا ، شہوت سے اجنبی عورت کی باتوں کی طرف کان لگانا ہے ، زبان کا زنا اس کے گفتگو کرنا ہے ، ہاتھ کا زنا اس کو چھونا و پکڑنا ہے ، بیروں کا زنا اس کی طرف (غلط ارادہ سے) جانا ہے۔

برے ارادے سے کسی اجنبی عورت کی جانب دیکھنا اس کی باتوں کی جانب توجہ ہونا ، اس سے بات چیت کرنا اس کو چھونا و پکڑنا اس کے پاس جانا یہ سارے کام حقیقتاً زنا نہیں بلکہ زنا کے اسباب و مقدمات میں سے ہیں مگر انہیں بھی حدیث میں زنا سے تعبیر کیا گیا ہے تاکہ امت سمجھ جائے کہ زنا کی طرح اس کے مقدمات و اسباب بھی شریعت میں حرام و ممنوع ہیں۔ انہیں شہوانی جرائم سے بچانے کے لئے عورتوں کے واسطے پردہ کے احکام نازل

و نافذ کئے گئے۔

اس موقع پر یہ بات بھی پیش نظر رہنی چاہئے کہ شریعت اسلامی کا مزاج تنگی و دشواری کے بجائے سہولت و آسانی کی جانب مائل ہے اس سلسلے میں کتب الہی کا واضح اعلان ہے ”مَنْ جَعَلَ عَلَيْكُمْ فِي الدِّينِ مِنْ حَرَجٍ دِينَ فِي تِهَارَةٍ لَوْ بِرُكْنٍ مِّنْهُ لَكُنَّ يَوْمَئِذٍ مُّسْتَحْسَنَةً“ اس لئے اسباب و ذرائع کے بارے میں فطرت سے ہم آہنگ یہ حکمت آمیز فیصلہ کیا گیا کہ جو امور کی معصیت کا ایسا سبب قریب ہوں کہ عام عادت کے اعتبار سے ان کا کرنے والا اس معصیت میں ضرور مبتلا ہو جاتا ہے، ایسے قریبی اسباب کو شریعت اسلام نے اصل معصیت کے حکم میں لے کر انہیں بھی ممنوع و حرام کر دیا۔ اور جن اسباب کا تعلق معصیت اور گناہ سے دور کا ہے کہ ان کے اختیار کرنے کو عمل میں لانے سے گناہ میں مبتلا ہونا عاونا لازم و ضروری تو نہیں مگر ان کا کچھ نہ کچھ دخل گناہ میں ضرور ہے ایسے اسباب و ذرائع کو مکروہ قرار دیا اور جو اسباب ایسے ہیں کہ معصیت میں ان کا دخل شاذ و نادر کے درجہ میں ہے ان کو مباحات میں داخل کر دیا۔

اس سلسلے کی یہ بات بھی ذہن میں رکھنی ضروری ہے کہ شریعت اسلام نے جن کاموں کو گناہ کا سبب قریب قرار دیکر حرام کر دیا ہے وہ تمام مسلمانوں کے لئے حرام ہیں خود وہ کام کسی کے لئے گناہ میں مبتلا ہونے کا سبب نہیں یا نہ نہیں اب وہ خود ایک حکم شرعی ہے جس پر عمل سب کے لئے لازم اور اس کی مخالفت حرام ہے۔

اس کے بعد سمجھئے کہ عورتوں کا پردہ بھی شرعاً ہی سد ذرائع کے اصول پر مبنی ہے کہ ترک پردہ گناہ میں مبتلا ہونے کا سبب ہے۔ اس میں کسی جوان مرد کے سامنے جوان عورت کا بدن کھولنا گناہ میں مبتلا ہونے کا قریبی سبب ہے کہ عاونا آدمی ایسی صورت حال میں بالعموم گناہ میں لازمی طور پر مبتلا

ہو جاتا ہے اس لئے یہ صورت شریعت کی نظر میں زندگی کی طرح حرام ہے کیونکہ شریعت میں اس عمل کو فاش کا حکم دیا گیا ہے لہذا یہ سب کے حق میں حرام ہو گا۔ البتہ مواقع ضرورت علاج وغیرہ کی تنگی ہو نا ایک الگ حکم شرعی ہے اس استثنائی حکم سے اصل حرجت پر کوئی اثر نہیں پڑتا۔ پھر یہ مسئلہ اور حکم اوقات و حالات سے بھی متاثر نہیں ہوتا اسلام کے عہد زریں اور تخر و صلاح میں بھی اس کا حکم وہی تھا جو آج کے دور ظلمت اور شر و فساد کے زمانہ میں ہے۔

دوسرا درجہ ترک پردہ کا یہ ہے کہ گھر کی چار دیواری سے باہر برقع یا دراز چادر سے پورا بدن چھپا کر نکلے۔ یہ فتہ کا سبب بعید ہے۔ اس صورت کا حکم یہ ہے کہ اگر ایسا کرنا فتہ کا سبب ہو تو ناجائز ہے اور جہاں فتہ کا اندیشہ نہ ہو وہاں جائز ہو گا۔ اسی لئے اس صورت کا حکم زمانے اور حالات کے بدلنے سے بدل سکتا ہے۔ آنحضرت صلی اللہ علیہ وسلم کے عہد خیر مہد میں اس طرح سے عورتوں کا گھر سے باہر نکلنا فتہ کا سبب نہیں تھا اس لئے آپ (ﷺ) نے عورتوں کو برقع وغیرہ میں سارا بدن چھپا کر چند شرط کے ساتھ مسجدوں میں آنے کی اجازت دی تھی اور ان کو مسجدوں میں آنے سے روکنے کو منع فرمایا تھا اگرچہ اس وقت بھی عورتوں کو ترغیب اسی کی دی جاتی تھی کہ وہ گھروں میں ہی نماز پڑھیں کیونکہ ان کے لئے مسجد کے مقابلہ میں گھر کے اندر نماز پڑھنا زیادہ باعث ثواب اور افضل ہے۔ چنانچہ حافظ ابن عبد البر لکھتے ہیں ”لم یختلفوا ان صلاة المرأة في بيتها الفضل من صلاحها في المسجد“ (انہید، ج: ۱، ص: ۱۹۷) اس بارے میں کسی کا اختلاف نہیں ہے کہ عورت کی گھریں نماز مسجد میں نماز سے افضل و بہتر ہے۔

آپ کی وفات کے بعد وہ حالات باقی نہیں رہے۔ بلکہ طبیعتوں میں تغیر اور قلبی اطمینان میں فوری پیدا ہو گیا چنانچہ حضرت ابو سعید خدری رضی اللہ عنہ

کا بیان ہے "ما نفطنا ابدینا عن قبر رسول اللہ صلی اللہ علیہ وسلم حتی انکرنا قلوبنا" (التمہید للحافظ ابن عبد البر، ج: ۳، ص: ۳۹۳) مایہ ۳۹۱ روایہ البرمذی فی الشماثل، ص: ۲۷۷، عن انس رضی اللہ عنہ) ہم نے ابھی آنحضرت صلی اللہ علیہ وسلم کو دفن کر کے ہاتھوں سے مٹی بھی نہیں بھڑائی تھی کہ اپنے دلوں کی بدلتی ہوئی کیفیت کو محسوس کیا علاوہ ازیں جن شرائط کے ساتھ مسجد میں حاضری کی اجازت دی گئی تھی ان کی پابندی میں دن بدن کوتاہی بڑھتی رہی اسی تغیر حالات کی جانب مزاج شناس نبوت ام المؤمنین حضرت عائشہ صدیقہ رضی اللہ عنہا نے یہ فرماتے ہوئے امت کو متنبہ فرمایا ہے کہ آج کے حالات اگر رسول اللہ ﷺ دیکھتے تو عورتوں کو مسجدوں میں آنے سے روک دیتے اس لئے عام صحابہ کرام نے یہی فیصلہ کیا کہ حالات کی اس تبدیلی کی بناء پر اب عورتوں کا مسجد میں آنا فتنہ سے خالی نہیں رہا اس لئے ان حضرات صحابہ رضوان اللہ علیہم اجمعین نے عورتوں کو مسجد میں آنے سے روک دیا۔

موضوع زیر بحث سے متعلق اس ضروری تمہید کے بعد احادیث و آثار ملاحظہ کیجئے جن پر اس مسئلہ کا مدار ہے اگر آنحضرت صلی اللہ علیہ وسلم کے یہ ارشادات اور اصحاب رسول اللہ صلی اللہ علیہ وسلم کے آثار و اقوال پیش نظر رہیں تو مسئلہ کی اصل حقیقت تک پہنچنے میں انشاء اللہ کوئی دشواری نہیں ہوگی اور صحیح حکم منجھ ہو کر سامنے آجائے گا۔

اس کے ساتھ یہ بات بھی ملحوظ رہنی چاہیے کہ جمہور فقہاء و محدثین اس پر اتفاق ہیں کہ خواتین اسلام پر مسجد میں حاضر ہو کر جماعت میں شرکت از روئے شریعت واجب اور ضروری نہیں اور نہ انہیں اس کی تاکید کی گئی ہے۔ ان تمام احادیث سے جن میں عورتوں کو اپنے گھروں میں نماز ادا

کرنے کی ترغیب دلائی گئی ہے یہی حکم شرعی ثابت ہوتا ہے۔ اسی طرح حضرات فقہاء و محدثین بغیر کسی اختلاف کے اس بات کے قائل ہیں کہ نبی کریم صلی اللہ علیہ وسلم کے دور حیات میں خواتین اسلام جمعہ و جماعت میں حاضر ہو کر کرتی تھیں اور انہیں بارگاہ رسالت سے چند شرطوں کے ساتھ اجازت حاصل تھی۔ مسئلہ زیر بحث کا یہ پہلو بھی اس وقت ہمارے غور و فکر کا اصل محور نہیں ہے، بلکہ بحث و نظر کا بنیادی موضوع یہ ہے کہ اس دور فتنہ و فساد میں جبکہ جنسی لتاری کی اور شہوانی بے راہ روی کی قدم قدم پر نہ صرف افزائش بلکہ ہمت افزائی ہو رہی ہے۔ دین و مذہب اور حیاد موت کے سارے بندھن ٹوٹ گئے ہیں کوچہ و بازار کا کبڈا ذکر شرور و فتن کی خود سر موہیں گھروں کی چار دیواری سے ٹکرانے لگی ہیں، کیا ایسے فساد انگیز حالات میں بھی خواتین اسلام اور عفت آباؤں بہنوں اور بہو بیٹیوں کو گھروں کی چار دیواری سے باہر نکل کر جمعہ و جماعت میں مردوں کے دوش بدوش شریک ہونے کی اجازت مقاصد شریعت سے ہم آہنگ اور اصول سد ذرائع کے مطابق ہے۔

فقہائے اسلام بیک زبان یہ کہتے ہیں کہ ایسے فساد آمیز حالات میں عورتوں کے لئے گھر سے باہر آکر مسجدوں میں حاضر ہونا مقاصد شریعت اور اصول سد ذرائع کے خلاف ہے اس لئے ان حالات میں شرعاً اس کی اجازت نہیں دی جاسکتی۔ جبکہ بعض لوگ گرد و پیش سے آنکھیں بند کر کے اس بات پر اصرار کر رہے ہیں کہ خیر القرون اور عہد رسالت علی صاحبہا السلوٰۃ والسلام کی طرح آج بھی عورتوں کو مسجدوں میں آکر جمعہ و جماعت میں شریک ہونا جائز اور اسلامی تقاضے کے مطابق ہے۔ اب احادیث و آثار کی روشنی میں یہ دیکھنا ہے کہ کس فرق کا نقطہ نظر سلامی اصول و ضوابط کے تحت درست اور صحیح ہے۔

(رواہ ابو یعلیٰ و رجالہ رجال الصحیح، مجمع الزوائد، ج: ۲، ص: ۳۳)
عمر بن خطابؓ سے مروی ہے کہ رسول اللہ علیہ وسلم نے فرمایا، اللہ کی بندگیوں کو اللہ کی مسجدوں سے نہ روکو۔

وہ احادیث جن سے بظاہر کسی قید و شرط کے بغیر
مساجد میں حاضری کا جواز سمجھ میں آتا ہے

۱- عن سالم بن عبد اللہ عن ابیہ عن النبی صلی اللہ علیہ وسلم
قال: اذا استاذنت امرأة احدکم فلا يمنعها۔

(صحیح بخاری، ج: ۴، ص: ۸۸، صحیح مسلم، ج: ۱، ص: ۱۸۳)

آنحضرت صلی اللہ علیہ وسلم کا ارشاد ہے، تمہاری بیوی جب (مسجد
آنے کی) اجازت مانگے تو اسے منع نہ کرو۔

۲- عن ابن عمرؓ ان رسول اللہ صلی اللہ علیہ وسلم قال لا
تمنعوا اماء اللہ مساجد اللہ

وسنن ابی داؤد، ج: ۱، ص: ۱۸۳، آنحضرت صلی اللہ علیہ وسلم نے
فرمایا اللہ کی بندگیوں کو مساجد میں آنے سے نہ روکو۔

۳- عن ابن عمرؓ يقول سمعت رسول اللہ صلی اللہ علیہ وسلم
يقول: اذا استاذنکم نساء کم الی المساجد فاذنوا لهن۔

(صحیح مسلم، ج: ۱، ص: ۱۸۳)

عبداللہ بن عمر رضی اللہ عنہ بیان کرتے ہیں کہ میں نے رسول اللہ صلی
اللہ علیہ وسلم کو فرماتے ہوئے سنا کہ جب تم سے تمہاری عورتیں مسجد جانے
کی اجازت مانگیں تو انہیں اجازت دیدو۔

۴- وعن عمر بن خطابؓ قال قال رسول اللہ صلی اللہ علیہ
وسلم: لا تمنعوا اماء اللہ مساجد اللہ۔

هذا وشبهه من احاديث الباب طاهر في انها لا تمنع المسجد،
لكن بشروط ذكرها العلماء مأخوذة من الاحاديث وهو ان لا تكون
معتقة، ولا متزينة، ولا ذات خلاخل يسمع صوتها، ولا لباب فاخرة، ولا
مختلطة بالرجال ولا شابة، ونحوها ممن يفتن بها، وان لا يكون في
الطريق ما يخاف به مفسدة ونحوها، وهذا النهي عن منعهم من الخروج
محمول على كراهية التنزيه۔ (صحیح مسلم شرح النووی، ج: ۱، ص: ۱۸۳)
یہ حدیث اور اس باب سے متعلق اسی معنی کی دوسری حدیثوں کا ظاہری

مفاد بھی ہے کہ عورتوں کو مطلقاً مسجد میں آنے سے روکا نہ جائے۔ لیکن علمائے دین نے اس خروج کے لئے کچھ شرطیں بیان کی ہیں جو احادیث سے اخذ کی گئی ہیں وہ شرطیں یہ ہیں کہ (گھر سے نکلنے کے وقت) خوشبو لگائے ہوئے نہ ہو، بنی سنوری نہ ہو، بچے ہوئے پازیب پہنے ہوئے نہ ہو، دلکش و جذاب نظر کرے زیب تن نہ ہوں، (راستہ و مسجد میں) مردوں کے ساتھ اختلاط سختی اور فحش نہ ہو۔ جوان نہ ہو، اور نہ ایسی ہو کہ جوانوں کی طرح اس سے فتنہ کا اندیشہ ہو، اور (مسجد آنے کا راستہ بھی) فتنہ و فساد وغیرہ سے مامون ہو اور عورتوں کو مسجد آنے سے روکنے کے متعلق حدیث میں وارد نہ ہو کراہیت تنزیہی پر محمول کی گئی ہے یعنی ان تمام مذکورہ شرطوں کی پابندی کرتے ہوئے اگر کوئی عورت مسجد آئے تو اس صورت میں اسے روکنا شرعاً مکروہ تنزیہی ہے جس سے واضح ہوتا ہے کہ ان شرائط کے ساتھ عورتوں کی مسجد میں حاضری صرف جائز و مباح ہے سنت یا واجب نہیں ورنہ انہیں مساجد آنے سے روکنا مکروہ تنزیہی کے بجائے مکروہ تحریمی یا حرام ہوتا۔ اور نہ اس حاضری کے لئے انہیں اپنے شوہروں اور سرپرستوں سے اجازت لینا پڑتی چنانچہ حافظ ابن حجر عسقلانی لکھتے ہیں:

"ولہ اشارة الى ان الاذن المذكور لغير الوجوب لانه لو كان واجبا لا نفي معنى الاستئذان، لان ذالك انما يتحقق اذا كان المستاذن مخيرا في الاجابة او الرد"

(فتح الباری ج: ۲، ص: ۴۴۲) باب خروج النساء الى المساجد بالليل والعلس (۱)
اور حدیث میں مذکور اجازت دینے کا حکم اس بات کو بتا رہا ہے کہ اجازت امر غیر واجب کے لئے ہے اس لئے کہ مسجدوں کی حاضری اگر عورتوں پر واجب ہوتی تو اجازت لینے کا سوال ہی نہیں کیوں کہ اجازت ایسے موقع پر ہی

جاتی ہے جہاں مستاذن (جس سے اجازت لی جائے) کو اجازت دینے یا نہ دینے کا اختیار ہو (اور کسی امر واجب سے روکنے کا کسی کو شرعاً اختیار نہیں)
حافظ ابن حجر عسقلانی مذکور بالا حدیث صحیح بخاری کی شرح میں لکھتے ہیں:

"قال ابن دقيق العيد هذا الحديث عام في النساء الا ان الفقهاء خصوه بشروط منها ان لا تطيب وهو في بعض الروايات - "وليخرجن تفلات" وقال يلحق با لطيب مافي معناه لان سبب المنع منه مافي من تحريك داعية الشهوة كحسب المجلس، والحلي الذي يظهر، والزينة الفاخرة، وكذا الاختلاط بالرجال — وقد ورد في بعض طرق هذا الحديث وغيره ما يدل ان صلوة المرأة في بيتها افضل من صلوتها في المسجد وذلك في رواية حبيب بن ابي ثابت عن ابن عمر بلفظ "لا تمنعوا نساءكم المساجد وبيوتهن خير لهن" أخرجه ابو داود وصححه ابن خزيمة ووجه كون صلوتها في الاختفاء افضل تحقيق الامن من الغتة ويتأكد ذلك بعد وجود ما أحدث النساء من التبرج والزينة ومن ثم قالت عائشة ما قالت"

(فتح الباری ج: ۲، ص: ۴۴۲)
حافظ ابو الفتح ابن دینق العید فرماتے ہیں یہ حدیث تمام عورتوں کے حق میں (بظاہر) عام ہے مگر فقہاء اسلام نے اس عموم کو شرطوں کے ساتھ خاص کر دیا ہے۔ جن میں سے ایک یہ ہے کہ (مسجد میں حاضر ہونے والی عورت) خوشبو سے معطر نہ ہو، یہ شرط بعض احادیث میں "وليخرجن تفلات" (یعنی گھروں سے بغیر خوشبو کے استعینی کپڑوں کی بو کے ساتھ نکلیں) کے الفاظ کیساتھ تصریح ہے۔ اور یہی حکم ہر اس چیز کا ہوگا جس کے اندر خوشبو کی

فضل ربانی کی طلب اور رضاء الہی کی جستجو تھی اور امر بالمعروف و نہی عن المنکر ان کے شب و روز کا مشغلہ تھا۔ ایک ایسے صالح ترین اور مثالی معاشرے میں عورتوں کو اجازت دی گئی تھی کہ اگر وہ مسجد میں آکر آنحضرت صلی اللہ علیہ وسلم کی امامت میں باجماعت نماز ادا کرنے کا دینی شوق رکھتی ہیں تو شرائط کی پابندی کے ساتھ اپنی اس ایمانی خواہش کو پورا کر سکتی ہیں اور انہیں اس رخصت سے فائدہ اٹھانے کے لئے ان کے شوہروں وغیرہ کو ہدایت دی گئی کہ وہ انہیں مسجدوں میں حاضر ہونے سے نہ روکیں۔ پھر ان کی اس حاضری میں یہ عظیم فائدہ بھی مضمر تھا کہ انہیں براہ راست آنحضرت صلی اللہ علیہ وسلم کی تعلیم و تربیت سے استفادہ کی سعادت بے نہایت کاموقع بھی مل جاتا تھا۔

مسند ہند شاہ ولی اللہ قدس سرہ نے اس سلسلہ میں بڑی دلنشین بات کہی ہے وہ لکھتے ہیں۔

ولا اختلاف بین قوله صلى الله عليه وسلم: "إذا استأذنت امرأة أحدكم إلى المسجد فلا يمنعها" وبين ما حکم جمهور الصحابة من منعهن اذالنهي الفيرة التي تبعث من الانفة دون خوف الفتنة، والجائز ما فيه خوف الفتنة، وذلك قوله صلى الله عليه وسلم الفيرة غير تان الحديث "يعني احدهما ما يجب الله وفانيهما ما يغض الله فالاولى الفيرة في الرتبة اى موضع التهمة والثانية الفيرة في غير رتبة)

(الفتح البائد ترجمہ ج ۳، ص ۶۰ مطبوعہ مکتبہ قادیانی دہلی ۱۹۸۶ء)

اور آنحضرت صلی اللہ علیہ وسلم کے اس فرمان میں کہ جب تم میں سے کسی کی عورت مسجد جانے کی اجازت مانگے تو اسے نہ روکو، اور جمہور صحابہ رضوان اللہ علیہم اجمعین نے جو عورتوں کو اس سے روکا، تو اس میں کوئی اختلاف نہیں

ہے اس لئے کہ آنحضرت صلی اللہ علیہ وسلم نے جس روکے سے منع فرمایا ہے۔ یہ وہ رکاوٹ ہے جو اس غیرت کی وجہ سے جو اس کا سرچشمہ کبر و نخوت ہے نہ کہ فتنہ و ابتلائے معصیت کا اندیشہ (اور صحابہ کرام نے اپنے زمانہ میں جو عورتوں کو مسجد سے روکا) تو وہ اس جائز غیرت کی وجہ سے جو خوف فتنہ کی بناء پر تھی چنانچہ آنحضرت صلی اللہ علیہ وسلم کا یہی فرمان ہے کہ "الفيرة غير تان" تا آخر حدیث۔ یعنی غیرت کی دھم ہے ان میں کی ایک اللہ تعالیٰ کو محبوب ہے اور دوسری اللہ کے نزدیک مبغوض اور ناپسندیدہ ہے پسندیدہ وہ غیرت ہے جو موقع بہت اور خوف فتنہ و معصیت کی وجہ سے ہو اور ناپسندیدہ وہ غیرت ہے جو کبر و نخوت کی بناء پر ہو۔

مطلب یہ ہے کہ عہد رسالت جو خیر و صلاح سے معمور اور فتنہ و فساد سے مامون تھا اس نور افشاں ہدایت افزا اور پاکیزہ ماحول میں مردوں کا عورتوں کو مساجد میں آنے سے روکنا کسی جذبہ خیر کی بناء پر نہ ہوا بلکہ اپنی دشمنی و بے جا احساس برتری جتانے کے لئے ہوا تا اس لئے آنحضرت صلی اللہ علیہ وسلم نے مردوں کی اصلاح باطن کے پیش نظر منع فرمایا کہ وہ اللہ کی بندگیوں کو مسجدوں میں آنے سے نہ روکیں۔

پھر اس مسئلہ میں یہ نفیاتی پہلو بھی مد نظر رہنا چاہیے کہ آنحضرت صلی اللہ علیہ وسلم کی تعلیم و تربیت سے حضرات صحابہ و صحابیات رضوان علیہم اجمعین کے اندر طلب فضل و خیر کا طبعی داعیہ پیدا ہو گیا تھا جس کا یہ لازمی نتیجہ تھا کہ اس مقدس جماعت کا ہر ہر فرد رضاء الہی اور حصول حسنت کے لئے بے چین رہتا تھا بالخصوص مخصوص مواقع خیر مثلاً جمعہ جماعت اور جہاد وغیرہ میں پیچھے رہ جانا ان کے لئے سوانح روح سے کہن تھا۔ تحصیل فضل و کرامت کے اسی جذبہ فرادوں کے تحت عورتوں نے نبی کریم صلی اللہ علیہ وسلم سے جہاد میں اپنی

عدم شرکت کا شکوہ بھی کیا اور اس کی مکافات چاہی۔

چنانچہ خادم رسول انس بن مالک رضی اللہ عنہ سے مروی ہے۔

قال (انس) جئن النساء الی رسول اللہ علیہ وسلم قتلن یا رسول اللہ ذہب الرجال بالفضل والجهاد فی سبیل الہ لہما ن عمل تدرک بہ عمل المجاہدین فی سبیل اللہ فقال رسول اللہ علیہ وسلم من قعدت - او کلمۃ نحوہا - منکن فی بیتہا تدرک عمل المجاہدین. (ذکرہ الحافظ ابن کثیر فی جامع المسانید وقال رواہ ابو یعلیٰ عن نصر بن علی ومحمد بن الحسن وغیرہما عن ابی رجاء عن (روح بن المسیب) بہ" جامع المسانید، ج: ۲۱، ص: ۲۴۰ ذکرہ ایضاً الحافظ الہیثمی وقال رواہ ابو یعلیٰ والیزار وفیہ روح بن المسیب (ابو رجاء) ولفہ ابن معین والیزار وضعفہ ابن حبان وابن عدی" مجمع الزوائد، ج: ۴، ص: ۳۰۴) فہو حدیث حسن علی اصول المحدثین.

اب اگر ایسے جذباتی مسئلہ میں شوہروں اور دیگر سرپرستوں کی جانب سے عورتوں پر بندش عائد کی جاتی تو تو فی اندیشہ تھا کہ عورتیں اس بندش کو برداشت نہ کر سکیں جس کے نتیجہ میں معاشرتی نظام اور گھریلو زندگی میں انتشار ہو سکتا تھا۔ اس لئے حکمت نبوت نے اس مسئلہ کو اس طرح حل کیا کہ مردوں کو روک دیا کہ وہ پروردگار سے عورتوں کو جبر و جماعت میں شرکت سے منع نہ کریں اور خود عورتوں کو پابند کیا کہ اگر وہ اپنے اس جذبہ خیر کی تکمیل چاہتی ہیں تو فلاں فلاں شرط کی پابندی کریں اور اسی کے ساتھ انہیں ترغیب بھی دیتے رہے کہ مساجد کے مقابلہ میں ان کے لئے گھروں میں نماز ادا کرنا بہتر اور افضل ہے۔

حضرت مولانا شبیر احمد عثمانی قدس سرہ نے شرعی مسلم میں اس نفسیاتی مسئلہ

اور نبوی حکمت عملی کو ان الفاظ میں بیان کیا ہے۔

ويمكن ان يقال ان الزوج لا يمنع زوجته من تلقاء نفسه اذا استاذنته ان لم يكن في خروجها مبدء عوالي الفتنة من طيب او حلى اوزينة وغیرها نعم يمنهها العلماء المفتون والامراء القائلون بدفع الفتنة وتغيير المنكرات لشيوخ الفتن وعموم البلوی والزواج ایضاً یخبرها بمنع العلماء واولی الامر واللہ اعلم. (فتح المبین، ج: ۲، ص: ۲۹)

اور یہ بات کہی جاسکتی ہے کہ جب عورتیں شرائط کی پابندی کرتے ہوئے مسجد جانے کی اجازت طلب کریں تو ان کے شوہر پر براہ راست خود انہیں نہ روکیں ہاں اہل فتویٰ علماء اور معاشرہ کو فتنہ و منکرات کے محفوظ رکھنے کے ذمہ دار امراء و حکام فتنوں کے پھیل جانے اور اس میں عمومی ابتلاء کے پیش نظر عورتوں کو مساجد میں آنے اور جہ و جماعت میں شریک ہونے سے روک دیں اور ان کے شوہر بھی علماء و حکام کی اس پابندی کی انہیں خبر کر سکتے ہیں۔

۵- عن سالم بن عبد اللہ بن عمر قال سمعت رسول اللہ صلی اللہ علیہ وسلم یقول: لا تمنعوا نساءکم المساجد اذا استاذنکم البہا قال فقال بلال بن عبد اللہ واللہ لستمعنہن فا قبل علیہ عبد اللہ فسبہ سباً ما سمعته سبہ مثله قط وقال اخبرک عن رسول اللہ صلی اللہ علیہ وسلم تقول واللہ لستمعنہن.

(مسلم، ج: ۱، ص: ۱۸۳)

سالم بن عبد اللہ سے روایت ہے کہ عبد اللہ بن عمر رضی اللہ عنہما نے کہا میں نے رسول خدا صلی اللہ علیہ وسلم کو فرماتے ہوئے سنا ہے کہ عورتوں کو مسجدوں میں جانے سے نہ روکو جب وہ تم سے اس کی اجازت طلب کریں۔

سالم نے بیان کیا (یہ سن کر) بلال بن عبد اللہ نے کہا کہ بخدا ہم تو انہیں روکیں گے۔ تو عبد اللہ رضی اللہ عنہ ان کی جانب توجہ ہوئے اور انہیں اس قدر برا بھلا کہا کہ میں نے انہیں بلال کو اس طرح برا بھلا کہتے ہوئے کبھی نہیں سنا اور فرمایا کہ میں تم سے رسول صلی اللہ علیہ وسلم کا فرمان (مبارک) بیان کر رہا ہوں اور تو (اس کے مقابلہ میں) کہتا ہے کہ ہم انہیں ضرور روکیں گے۔ تشریح: اس حدیث سے بھی بظاہر یہی ثابت ہو رہا ہے کہ عورتوں کو بغیر کسی قید و شرط کے مسجد جانے کی اجازت ہے لیکن یہ حدیث بھی مذکورہ بالا حدیثوں کی طرح مشروط ہے چنانچہ حافظ ابن حجر عسقلانی لکھتے ہیں ”ولا يخفى ان محل ذلك اذا امتن المفسدة منهم وعليهن“ (فتح الباری ج: ۴، ص: ۸۳۳) یہ بات مخفی نہیں ہے یہ اجازت اسی وقت ہوگی جب کہ عورتوں کی ذات سے کسی فساد کا اندیشہ نہ ہو اور اسی طرح خود عورتیں دوسروں کے مفسدہ سے مامون ہوں۔

اس روایت میں ہے کہ حضرت عبد اللہ بن عمر رضی اللہ عنہ سے یہ حدیث سن کر ان کے بیٹے بلال نے کہا بخدا میں تو عورتوں کو مسجد میں جانے سے منع کروں گا، طبرانی کی روایت میں خود ان کی زبانی یہ الفاظ ذکر کئے گئے۔ فقلت اما انما فساد منع اهلی فمن شاء فليسرح اهله (فتح الباری، ج: ۴، ص: ۸۳۴) بلال کہتے ہیں میں نے کہا بہر حال میں تو اپنی بیوی کو منع کروں گا اور جس کا بھی چاہے وہ اس پابندی سے اپنی بیوی کو آزاد کر دے۔

بلال نے یہ بات اس لئے کہی کہ وہ دیکھ رہے تھے کہ اب عورتوں میں پہلے جیسی احتیاط نہیں رہی اور جن شرائط کے ساتھ انہیں مسجد آنے کی اجازت دی گئی تھی ان کی پابندی سے غفلت لا پڑی اور وہی برائی جاری ہے۔ بلال نے محاذ اللہ فرمان نبوی علی صاحبہا الصلوٰۃ والسلام سے معارضہ و مقابلہ کے طور

پر یہ بات نہیں کہتی بلکہ دینی غیرت و محبت کے تحت کہا تھا۔

مگر تعبیر میں ان سے چوک ہوگئی جس کی وجہ سے بظاہر معارضہ و مقابلہ کی صورت پیدا ہوگئی اور حضرت عبد اللہ بن عمر رضی اللہ عنہما جیسا فدا کی سنت رسول اسے کیونکر برداشت کر سکتا تھا اس لئے بیٹے کی اس بات پر وہ انتہائی ناراض ہوئے اور سخت دست کہا۔

حافظ ابن حجر رحمہ اللہ لکھتے ہیں:

وكانه قال لمارأى من فساد بعض النساء فى ذلك الوقت حملته على ذلك الغيرة، وانما انكر عليه ابن عمر لتصريحه بمخالفة الحديث، والافلو قال مثلاً ان الزمان قد تغير وان بعضهم ربما ظهر منه قصد المسجد واضمار غيره لكان يظهر ان لا ينكر عليه“ (فتح الباری، ج: ۴، ص: ۸۳۴)

بلال بن عبد اللہ نے یہ بات عورتوں کے بائز کے پیش نظر دینی غیرت کی بناء پر کہی تھی۔ اور عبد اللہ بن عمر نے ان کی اس بات پر انکار اور اظہار تاراہتگی اس وجہ سے کیا کہ (انہوں نے بغیر وجہ بیان کیے) غیرت اور است فرمان رسول کی مخالفت کی ورنہ اگر وہ یوں کہتے کہ اب حالات بدل گئے ہیں اور بعض عورتیں بظاہر مسجد جانے کے لئے ہی گھر سے نکلتی ہیں لیکن ان کا مقصد کچھ اور ہوتا ہے تو اس صورت میں ظاہر یہی ہے کہ حضرت عبد اللہ بن عمر رضی اللہ عنہما ناراض نہ ہوتے۔

حافظ ابن حجر کی اس توجیہ و تشریح کا مفاد یہی ہے کہ اگرچہ آنحضرت صلی اللہ علیہ وسلم کے زمانہ مبارک میں عورتوں کو مسجد میں آنے کی اجازت تھی لیکن بغیر زمانہ و حالات کی تبدیلی کے بعد بھی بدل گیا اور اب عورتوں کا مسجد میں نہ آنا ہی متفقہ شریعت کے مطابق ہے۔

﴿۲﴾ وہ احادیث جن سے صرف شب کی تاریکی میں مسجد جانے کا جواز ثابت ہوتا ہے

۶- عن ابن عمر عن النبی صلی اللہ علیہ وسلم قال: اذا استاذنکم نساء کم باللیل الی المسجد فأذنوا لهن،

(بخاری: ج ۱، ص ۱۹۰ و ۱۹۱، مسند: ج ۲، ص ۷۸۸)

عبداللہ بن عمر رضی اللہ عنہما ہی کریم علیہ الصلوٰۃ والسلام سے روایت کرتے ہیں کہ آپ نے فرمایا جب تمہاری عورتیں تم سے رات میں مسجد جانے کی اجازت مانگیں تو انہیں اجازت دیدو۔

عن ابن عمر قال قال رسول اللہ صلی اللہ علیہ وسلم الذنوا النساء باللیل الی المساجد فقال ابن له یقال له وافد اذا یتمخذ نہ دخلاً قال فضررب فی صدرہ وقال احدک عن رسول اللہ صلی اللہ علیہ وسلم وتقول لا، (مسلم: ج ۱، ص ۱۸۳)

عبداللہ بن عمر رضی اللہ عنہما سے مروی ہے انہوں نے کہا رسول خدا صلی اللہ علیہ وسلم کا فرمان ہے کہ رات میں عورتوں کو مسجد میں جانے کی اجازت دو (یہ حدیث سن کر ان کے بیٹے واقعہ نے کہا اس اجازت کو عورتیں فساد اور مکرو فریب کا ذریعہ بنائیں گی) (یعنی اس صورت میں انہیں اجازت نہیں دی جائے گی) (روای حدیث مجاہد نے کہا) (بیٹے کا یہ حلیہ سن کر) حضرت عبداللہ بن عمرؓ نے ان کے سینے پر تادیباً مارا اور فرمایا کہ میں تم سے رسول اللہ صلی اللہ علیہ وسلم کی حد یہ بیان کر رہا ہوں اور تو (اس کے جواب) لا کہہ رہا ہے یعنی ہم تو انہیں اجازت نہیں دیں گے۔ حدیث نمبر پانچ میں اسی سے ملتا جلتا واقعہ حضرت عبداللہ کے دوسرے صاحبزادے بلال کا گزر چکا ہے اس جگہ

بھی واقعہ کے قول اور حضرت عبداللہ رضی اللہ عنہ کے ردِ عمل کی وہی توجیہ ہے جو بلال کے واقعہ میں بیان کی گئی ہے۔

تشریح: بخاری و مسلم کی ان دونوں روایتوں میں عورتوں کے لئے یہ اجازت رات کے وقت کے ساتھ متعین ہے بخاری کی حدیث نمبر ۶ کے تحت مولانا احمد علی محدث سہارنپوری لکھتے ہیں:

قال الکرمانی فیہ الدلیل ان النہار یخالف اللیل لنصہ علی اللیل وحديث لم تمنعوا اماء اللہ مساجد اللہ محمول علی اللیل ایضاً، و فیہ یبغی ان یاذن لها و لا یمنعها مما فیہ منفعتها و ذلک اذالم یخف الفتنۃ علیہا و لا بها وقد کان ہوا لا غلب فی ذالک الزمان انتہی۔ (بخاری: ج ۱، ص ۱۹۰ حاشیہ: ۱۲)

اس حدیث میں لیل (رات) کا ذکر اس بات کی دلیل ہے کہ دن کا حکم رات کے برخلاف ہے (یعنی دن کو یہ اجازت نہیں ہوگی) اور حدیث لم تمنعوا اماء اللہ الخ جس میں عورتوں کو مسجد جانے سے روکنے کو مطلقاً منع کیا گیا ہے اس میں بھی رات کی یہ قید ملحوظ ہوگی یہ حدیث اس بات پر بھی دلالت کر رہی ہے کہ عورتوں کو ان امور سے نہ روکا جائے جن میں ان کا نفع ہو بشرطیکہ ہر طرح سے فتنہ و فساد سے امن ہو اور آنحضرت صلی اللہ علیہ وسلم کے زمانہ میں امن و صلاح ہی کا غلبہ تھا۔

علامہ بدرالدین عینی نے بھی اپنے الفاظ میں عینہ بات لکھی ہے البتہ اس کے بعد وہ لکھتے ہیں: بخلاف زماننا هذا الفساد فیہ فاش والمعسرون کثیر وحلیث عائشۃ رضی اللہ عنہا الذی یاتی بدل علی هذا۔

(مجموعہ الفتاویٰ: ج ۶، ص ۱۵۰ مطبوعہ مکتبۃ الرشیدیہ کتان ۱۳۰۲ھ)

یعنی آنحضرت صلی اللہ علیہ وسلم کے زمانہ میں جو صلاح و خیر اور امن

ولایت کے غلبہ کا دور تھا رات کی تاریکی میں عورتوں کو مسجد آنے کی اجازت تھی۔ برخلاف ہمارے زمانہ کے جب کہ خدا اور بگاڑ کا دور دورہ اور منسوخین کی کثرت ہے (یہ اجازت بھی نہیں رہی) جس پر حضرت عائشہؓ کی آگے آ رہی حدیث دلالت کر رہی ہے۔

لہام بخاری رحمہ اللہ نے "باب هل علی من لایشهد الجمعة غسل من النساء والصبيان وغيرهم" میں اسی حدیث سے استدلال کیا ہے کہ عورتوں پر جمعہ واجب نہیں کیوں کہ اس حدیث کی رو سے انہیں رات میں مسجد آنے کی اجازت ہے دن میں نہیں اور نماز جمعہ دن میں ادا کی جاتی ہے تو معلوم ہوا کہ جمعہ ان پر فرض نہیں ورنہ انہیں دن میں آنے سے روکا نہ جاتا۔

(بخاری، ج: ۱، ص: ۱۳۳، حاشیہ: ۴)

حافظ ابن حجرؒ لکھتے ہیں:

قال الاسماعيلي اور ذالہبخاری حدیث مجاہد عن ابن عمر بلفظ "اتذنوا للنساء بالليل الى المساجد" او اراد بذلك ان الاذن انما وقع لهن بالليل فلا تدخل فيه الجمعة ورواية ابی اسامة التي اوردها بعد ذلك تدل علی خلاف ذلك یعنی قوله فيها "لا تمنعوا اماء الله مساجد الله" انتهى. والذي يظهر انه جنح الى ان هذا المطلق يحمل علی ذلك المقيد والله اعلم (بخاری، ج: ۲، ص: ۸۷، ح: ۸۷) حافظ عسقلانیؒ کی عبارت سے بھی صاف ظاہر طور پر یہی معلوم ہو رہا ہے کہ بخاری کے نزدیک عورتوں کو یہ اجازت رات کے ساتھ متقدّمی۔

۸- عن ابن عمر قال كانت امرأة لعمر تشهد صلوة الصبح والعشاء في الجماعة في المسجد فقيل لها لم تعرجين وقد تعلمين ان عمر يكره ذلك ويغار، قالت فما يمنعني ان يتهاني قال

يمنعه قول رسول الله صلى الله عليه وسلم لا تمنعوا اماء الله مساجد الله، (بخاری، ج: ۱، ص: ۱۳۳)

عبد اللہ بن عمر رضی اللہ عنہ سے مروی ہے کہ انہوں نے کہا حضرت عمر رضی اللہ عنہ کی ایک بیوی فجر اور عشاء کے وقت مسجد جا کر جماعت میں شریک ہوتی تھیں، ان سے کہا گیا آپ (نماز کے لیے) مسجد کیوں جاتی ہیں حالانکہ آپ جانتی ہیں کہ حضرت عمر رضی اللہ عنہ اسے تاپسند کرتے ہیں اور آپ کے باہر نکلنے پر انہیں غیرت آتی ہے، انہوں نے جواب دیا (اگر میرا مسجد میں جانا انہیں تاپسند ہے) تو مجھے اس سے روک دینے پر انہیں کیا چیز ملے گی ان سے گفتگو کرنے والے نے کہا آنحضرت صلی اللہ علیہ وسلم کا ارشاد لا تمنعوا اماء اللہ (اللہ کی بندویوں کو اللہ کی مسجدوں سے نہ روکو) اس سے ملے ہے۔

تشریح: لہام بخاری نے اس حدیث کو مذکورہ باب کے تحت ذکر کر کے ثابت کیا ہے کہ زوجہ حضرت عمرؓ مسجد میں جا کر جماعت کے ساتھ نماز ادا کرنے کی اس قدر دلدادہ تھیں کہ حضرت عمرؓ کی تاپسندیدگی کے باوجود اسے چھوڑنے پر تیار نہیں تھیں بایں ہمہ وہ ظہر و عصر کی جماعت میں حاضر نہیں ہوتی تھیں جس سے معلوم ہوا کہ عورتوں کے حق میں یہ اجازت شب کی تاریکی کے ساتھ متقدّمی۔ ورنہ ان کے اس شوقِ فرواں کا تقاضہ یہی تھا کہ وہ ظہر و عصر وغیرہ کی جماعت میں بھی شریک ہوں۔

مگر حضرت عمر فاروق رضی اللہ عنہ فقیر احوال اور خوفِ فتنہ کی بناء پر شب میں بھی عورتوں کے مسجد میں آنے کو پسند نہیں کرتے تھے جیسا کہ اس روایت سے ظاہر ہے جب کہ زوجہ حضرت عمرؓ کا خیال یہ تھا کہ انہی حالات اس درجہ نہیں بگڑے ہیں کہ مسجد جانے میں فتنہ کا اندیشہ ہے۔ اس لئے وہ اپنی ذات اور لئے پر اصرار کرتے ہوئے جماعت میں شریک ہوتی رہیں لیکن بعد میں

جب انہیں یہ احساس ہوا کہ اب مسجد جا کر نماز پڑھنے کا ارادہ نہیں رہا تو انہوں نے مسجد جانا ترک کر دیا۔ ان کے حدیث و سیرنے ان کے حالات و واقعات کی جو تفصیلات ذکر کی ہیں ان سے صاف طور پر یہی حقیقت سامنے آتی ہے، اس سلسلے میں حافظ ابن عبد البر قرطبی متوفی ۶۴۵ھ نے اپنی مشہور محققانہ تالیف التہجد میں جو تفصیلات درج کی ہیں اس کا خلاصہ پیش کیا جا رہا ہے وہ لکھتے ہیں۔

”حضرت عمر فاروق اعظم رضی اللہ عنہ کی یہ زوجہ جن کا ذکر اس روایت میں ہے وہ یوحنا بن سعید بن زید (یکے از عشرہ مبشرہ) رضی اللہ عنہ کی بہن عاتکہ زید بن عمرو بن نفیل ہیں“ یہ پہلے حضرت صدیق اکبر کے بیٹے عبداللہ رضی اللہ عنہما کی زوجیت میں تھیں، حضرت عبداللہ کی شہادت کے بعد حضرت عمر فاروق رضی اللہ عنہ نے ان کے پاس پیغام نکاح بھیجا، عاتکہ نے تین شرطوں پر اپنی رضامندی کا اظہار کیا (۱) مجھے دُود کو پس نہیں کریں گے (۲) حق بات سے منع نہیں کریں گے (۳) مسجد نبویؐ ملی صاحبانہ الصلوٰۃ والسلام میں جا کر عشاء کی نماز ادا کرنے سے روکیں گے نہیں حضرت فاروق اعظم رضی اللہ عنہ نے ان شرطوں کو منظور کر لیا اور عاتکہ ان کے حوالہ نکاح میں آ گئیں اور حضرت فاروق کی شہادت تک انہیں کی زوجیت میں رہیں۔“

”اضافہ از مرتب“ اور اپنی اس شرط کے مطابق عشاء اور فجر کی نمازیں مسجد نبویؐ میں ادا کرتی رہیں۔ حضرت عمر رضی اللہ عنہ کو خوف فتنہ کی بناء پر ان کا مسجد جانا گراں گذرنا تھا۔ مگر ایسے شرط کا لحاظ کرتے ہوئے انہیں مسجد جانے سے صراحتاً منع نہیں کیا البتہ اپنی اس گرائی کا تذکرہ ان سے کرتے رہتے تھے چنانچہ امام زہری (مرسلہ) بیان کرتے ہیں کہ:

ان عاتکہ بنت زید ابن عمرو بن نفیل و کانت تحت عمر بن الخطاب و کذا

انک لتعلمین ما احبّ هذا فقالت والله لا انتہی حتی انتہانی قال انی لا انتہاک، قالت فلقد طعن عمر یوم طعن وانہا لفی المسجد.

معنف عبد الرزاق ج: ۳، ص: ۱۳۸

حضرت عمر فاروق کی زوجہ عاتکہ بنت زید نماز باجماعت کے لئے مسجد جایا کرتی تھیں اور حضرت عمر فاروق رضی اللہ عنہ ان سے کہتے بھلا تمہیں خوب علوم ہے کہ مجھے تمہارا یہ جانا پسند نہیں ہے۔ وہ ان کے جواب میں کہتیں جب تک آپ صراحتاً منع نہیں کریں گے میں جاتی رہوں گی، (حضرت عمر فاروق اعظم رضی اللہ عنہ ان کی شرط اور اپنے وعدہ کے پاس دلچاط میں) فرماتے میں تو تمہیں صاف منع نہیں کروں گا۔ حضرت عاتکہ بیان کرتی ہیں (میں حسب معمول فجر و عشاء مسجد نبویؐ میں ادا کرتی رہی تھی کہ) جس دن بحالت نماز حضرت عمر رضی اللہ عنہ کو ذخی کیا گیا میں مسجد میں تھی، اچھی۔

حافظ ابن عبد البر لکھتے ہیں:

”حضرت فاروق اعظم کی شہادت کے بعد حضرت زبیر بن العوام رضی اللہ عنہ نے ان کے پاس پیغام نکاح بھیجا حضرت عاتکہ رضی اللہ عنہا نے انہیں سابقہ تینوں شرطوں پر اطمینان دیا کیا حضرت زبیرؓ نے بھی یہ شرطیں منظور کر لیں اور نکاح ہو گیا۔ اور وہ حضرت زبیر کے گھر آ گئیں، اور حسب معمول مسجد جا کر نماز باجماعت ادا کرنے کا ارادہ کیا تو یہ بات حضرت زبیرؓ پر شاق گذری جس پر حضرت عاتکہ نے کہا، کیا ارادہ ہے (شرط کی خلاف ورزی کر کے) کیا مجھے مسجد جانے سے روکنا چاہتے ہیں۔ (حضرت زبیرؓ خاموش ہو گئے اور مسجد جاتی رہیں) پھر جب حضرت زبیرؓ پر مجبور ہوا ہو گیا (اور تو تیرا داشت جواب دینے لگی) تو ایسے شرط کا لحاظ کرتے ہوئے صراحتاً تو انہیں مسجد جانے سے منع نہیں کیا البتہ ایک خلیفہ تدبیر کے ذریعہ حضرت عاتکہ کو اس بات کا

احساس دلادیا کہ اب زمانہ مسجد جا کر نماز ادا کرنے کا نہیں رہا چنانچہ ایک شب حضرت عائکہ کے گھر سے نکلنے سے پہلے حضرت زبیر جا کر راستہ میں ایک جگہ چھپ کر بیٹھ گئے اور حضرت عائکہ جب وہاں سے گزریں تو پیچھے سے ان کے کمر کے نیچے ہاتھ مار کر وہاں سے ٹھک گئے۔ خلاف توقع اچانک اس لا معلوم ہاتھ کی ضرب سے انہیں بڑی ہشت ہوئی اور تیزی کے ساتھ وہاں سے بھاگیں۔ اس واقعہ کی اگلی شب میں لڑان کی آواز ان کے کانوں تک پہنچی مگر وہ خلاف معمول مسجد جانے کی تیاری کرنے کے بجائے بیٹھی رہیں تو حضرت زبیر رضی اللہ عنہ نے پوچھا خیریت تو ہے؟ لڑان ہو گئی اور تم ٹھیک ہو؟ حضرت عائکہ نے فرمایا "فسد الناس" لوگوں میں بگاڑ آگیا ہے (اب زمانہ مسجد جا کر نماز ادا کرنے کا نہیں رہا) "ولم تنج بعد" اور اس کے بعد پھر کبھی مسجد جانے کے لئے گھر سے نہیں نکلیں (دیکھئے المنید: ج: ۲۳ ص: ۴۰۳ تا ۴۰۴) حافظ ابن عبد البر نے اپنی دوسری کتاب الاستیعاب میں ابو حافض ابن حجر عسقلانی نے الاصابہ میں حضرت عائکہ کے ترجمہ میں پوری تفصیل کے ساتھ ان کے حالات تحریر کئے اور ان میں اس مذکورہ واقعہ کا بھی ذکر کیا ہے۔

حضرت عائکہ نے اس تجربہ سے گزرنے کے بعد جو فیصلہ کیا حضرت عمر فاروق اور حضرت زبیر بن العوام رضی اللہ عنہما نے چشم بصیرت سے ہی اس فساد اور بگاڑ کو دیکھ لیا تھا۔ اسی لئے انہیں ان کے باہر نکلنے پر ناگواری ہوتی تھی۔ اور حضرت عائشہ صدیقہ رضی اللہ عنہا نے بھی اسی تغیر حالات کو دیکھ کر فرمایا تھا "لو ادرك رسول الله صلى الله عليه وسلم ما احدث النساء لمنعهن المسجد" اگر رسول خدا صلی اللہ علیہ وسلم اپنی حیات مبارک میں عورتوں کی موجودہ بے اعتدالیوں کو دیکھ لیتے تو انہیں مسجد آنے سے روک دیتے۔ اور اسی لئے حضرات فقہاء و محدثین اس زمانہ شرفساد میں

گھر کی محفوظ چہار دیواری سے باہر نکل کر جمعہ و جماعت میں شریک ہونے سے عورتوں کو منع کرتے ہیں۔

وہ احادیث جن میں مسجد کی حاضری کے وقت پردہ کی پابندی زیب و زینت، خوشبو کے استعمال اور مردوں کے ساتھ اختلاط سے اجتناب کا حکم ہے

ضروری وضاحت: اس موقع پر یہ بات ذہن نشین رہنی چاہیے کہ خواتین اسلام کے لئے اصل حکم تو یہی ہے کہ بغیر ضرورت کے گھر سے باہر قدم نہ رکھیں چنانچہ سورہ احزاب کی آیت ۳۳ میں ازواج مطہرات رضوان اللہ علیہن کو مخاطب کرتے ہوئے ارشاد خداوندی ہے "وقرن فی بیوتکم ولا تجرن" تیسرے ترجمہ الجاہلیۃ الاولیٰ "الآیۃ، تم اپنے گھروں میں قرار گیر رہو (مراویہ ہے کہ پردہ میں اس طرح رہو کہ بدن اور لباس کچھ بھی نظر نہ آئے جو گھروں میں ٹھہرے رہنے سے حاصل ہو گا اور اسی حکم کی تاکید کے لئے فرمایا) قدم زمانہ جاہلیت کے رواج کے موافق مت پھرو (جس میں بے پردگی رائج تھی)

حافظ ابن کثیر آیت کی تفسیر کرتے ہوئے رقم طراز ہیں:

"هذه آداب امر الله تعالى بهنساء النبی صلی الله علیہ وسلم ونساء الامت تبع لها فی ذالک..... "وقرن فی بیوتکم" ابی الزمن بیوتکم فلا تخرجن لغير حاجة ومن الحوائج الشرعیۃ الصلوۃ فی المسجد بشرطه کما قال رسول الله صلی الله علیہ وسلم "لا تمسوا اما الله مساجد الله ولینخرجن وهن نفلات" وفي رواية- وبیوتهن خیر لهن" وقال الحافظ

ابوبکر البزار حدثنا حميد بن مسعدة حدثنا ابو رجاء الكلبي
روح بن المسيب ثقة حدثنا ثابت البناني عن انس رضي الله عنه
قال: جنت النساء الى رسول الله صلى الله عليه وسلم فقلن يا
رسول الله ذهب الرجال بالفضل والجهاد في سبيل الله تعالى
فما لنا عمل ندرك به عمل المجاهدين في سبيل الله تعالى؟
فقال رسول الله صلى الله عليه وسلم "من قعدت - او كلمه
نحوها - منكن في بيتها فانها تدرك عمل المجاهدين في سبيل
الله تعالى" وقال البزار ايضاً عن عبدالله
رضي الله عنه عن النبي صلى الله عليه وسلم قال "المرأة عورة
فاذا اخرجت استشرفها الشيطان والقراب ماتكون بروحة ربها
وهي قعر بيتها" رواه الترمذي نحوه.

یہ چند آداب ہیں جن کا اللہ تعالیٰ نے آنحضرت صلی اللہ علیہ وسلم کی
ازواج مطہرات کو فرمایا ہے اور خواتین اسلام ان احکام میں ازواج مطہرات
کی تابع ہیں وقرن فی بیوتكن یعنی اپنے گھروں سے چٹی رہو
اور بلا ضرورت (بشری یا شرعی) باہر نہ نکلو اور شرعی ضرورتوں میں سے
ایک شرائط مقررہ کی پابندی کے ساتھ مسجد میں نماز ادا کرتا بھی ہے جیسا کہ
رسول خدا صلی اللہ علیہ وسلم کا ارشاد ہے "اللہ کی بندویں کو اللہ کی مسجدوں
سے نہ روکو اور وہ مسجد کے لئے انکس تو خوشبو نہ لگائے ہوں، اور ایک روایت
میں (یہ زیادت ہے) اور نماز پڑھنے کے لئے ان کے گھر کی لکے لئے بہتر ہیں۔
اور حافظ ابوبکر بزار نے حضرت انس رضی اللہ عنہ سے روایت کیا ہے
کہ انہوں نے بیان کیا کہ کچھ عورتیں آنحضرت صلی اللہ علیہ وسلم کی خدمت
میں حاضر ہوئیں اور عرض کیا کہ یا رسول اللہ صلی اللہ علیہ وسلم مرد تو فضل

وجہاد کو لئے لڑے لہذا ہمیں بھی کوئی ایسا کام بتایا جائے جس سے ہم جہاد
کے ثواب کو پالیں؟

آپ نے فرمایا تم میں سے جو اپنے گھر میں جمی بیٹھی رہے (یا اسی کے ہم
معنی کوئی کلمہ فرمایا) اسے راہِ خدا میں جہاد کا ثواب حاصل ہو جائے گا۔
(اس حدیث سے معلوم ہو اگر مستورات کا اپنے گھر کی چہار دیواری میں اپنے
آپ کو مقید رکھنا ہی ان کے حق میں جہاد نہیں بل اللہ ہے اور بغیر اجازت
شرعی کے گھر سے باہر نکلنا جہاد سے بھاگنا ہے)

اور حافظ بزار حضرت عبداللہ بن مسعود رضی اللہ عنہ سے یہ بھی روایت
کرتے ہیں کہ آنحضرت صلی اللہ علیہ وسلم نے فرمایا "عورت سر پلا پر وہ ہے
(اور جب وہ اپنے آپ کو بے پردہ کر کے) باہر نکلتی ہے تو شیطان اس کی تاک
جھانک میں لگ جاتا ہے۔ اور عورت اپنے رب کی رحمت و مہربانی سے سب
سے قریب اس وقت ہوتی ہے جب وہ اپنے گھر کے اندر ہوتی ہے۔ امام
ترمذی نے بھی اسی معنی کی حدیث ایک اور سند سے روایت کی ہے۔"

قرآن حکیم اور ان مذکورہ احادیث سے جنہیں حافظ ابن کثیر نے آیت کی
تفسیر کے تحت نقل کی ہیں صاف طور پر معلوم ہو گیا کہ اسلامی شریعت میں
عورت کی عملی سرگرمیوں کا مرکز اس کا اپنا گھر ہے اور اس کی زندگی کے سہانے
اور رحمت آگیز لحاظ وہی ہیں جو گھر کی چہار دیواریوں کے پر امن ماحول
میں بسر ہوتے ہیں۔

فرمان الہی اور شادرِ سول (ﷺ) کے مطابق عورت کے لئے اصل
عزم تو "قوا رہی البیوت" ہی ہے۔ لیکن اسلام چوں کہ دینِ فطرت ہے
جس میں بیجا لگی اور ناقابلِ تحمل پابندی کی کوئی گنجائش نہیں اس لئے اس اصل
عزم کے ساتھ یہ رخصت و رعایت بھی دی گئی ہے کہ بوقتِ ضرورت چند

ہاتوں کی رعایت کرتے ہوئے باہر نکل سکتی ہیں۔

چنانچہ نبی رحمت صلی اللہ علیہ وسلم کا ارشاد ہے ”قد اذن اللہ لکن ان تخرجن لحوالجکن (صحیح بخاری کتاب التفسیر و کتاب النکاح باب خروج النساء لحوالجھن) اللہ تعالیٰ نے تمہیں اجازت دی ہے کہ اپنی ضروریات کے لئے گھر سے باہر نکل سکتی ہو۔

لیکن اس اجازت و رخصت کے ساتھ ایسے انتظامات کئے گئے کہ باہر کے ماحول سے عزت و آبرو خواتین اسلام کی عفت اور طہارت اخلاق بخروج نہ ہونے پائے اور نہ اسلامی معاشرہ ان کی وجہ سے ابتلاء و آزمائش کا شکار ہو۔ اس لئے انہیں حکم دیا گیا کہ جب وہ کسی بشری یا شرعی ضرورت کے تحت گھروں سے باہر نکلیں تو درج ذیل امور کی پابندی کریں۔

الف: یدنین علیھن من جلا بیھن“ بڑی چادر اوڑھ لیں جس سے آنکھوں کے سوا سر سے پاؤں تک پورا بدن ڈھک جائے۔
ب: ”یغضضن من ابصارھن“ اپنی نظریں پست رکھیں، حتیٰ الوسع کسی نا محرم پر نظر نہیں پڑنی چاہیے۔

ج: ”ولا یدبین زینتھن الا ما ظہر منھا“ اور اپنی پیدائش اور بناوٹی زینت و آرائش کو ظاہر نہ ہونے والا نہ ہو جو بے قصد و ارادہ خود سے کھل جائیں یا جن کا چھپانا بس سے باہر ہوا اس کے کھلنے میں کوئی حرج نہیں۔

د: ”ولا یضربن باذنجلھن لیعلم ما یخفین من زینتھن“ زمین پر اس طرح پاؤں نہ ماریں کہ ان کے پازیب وغیرہ کی جھجکا سنی جائے۔ یہی حکم عورت کے ہر اس حرکت و عمل کا ہے جس سے اس کے حسن و آرائش کی نمائش ہو اور وہ مردوں کی توجہ کا ذریعہ بنے۔ اس باب سے متعلق جملہ احادیث و حقیقت انہیں احکام خداوندی کی تفسیر و تشریح اور احکام سے ماخوذ دیگر

شرطوں کا بیان ہیں اس ضروری وضاحت کے بعد عنوان سے متعلق ارشادات رسول اللہ صلی اللہ علیہ وسلم ملاحظہ کیجئے۔

پہلی شرط پردہ

۹۔ عن عروۃ بن الزبیر ان عائشۃ اخبرته قالت: کن نساء المؤمنات یشهدن مع رسول اللہ صلی اللہ علیہ وسلم صلاۃ الفجر متلفعات بمروطھن ثم ینقلن الی بیوتھن حین یقضین الصلوۃ لا یعرفن احد من الغلس“

(بخاری، ج ۱، ص: ۴۰۸۴، ۴۰۸۵، مسلم، ج: ۱، ص: ۲۳۰)

”عروہ بن زبیر نے بیان کیا کہ انہیں حضرت عائشہ صدیقہ رضی اللہ عنہا نے خبر دی کہ ایمان لانے والی عورتیں آنحضرت صلی اللہ علیہ وسلم کے ساتھ نماز فجر میں اس حال میں حاضر ہوتی ہیں کہ وہ اپنی رنگین، سوئی چادروں میں سر سے پیر تک لپی ہوئی تھیں پھر نماز سے فراغت کے بعد اپنے گھروں کو لوٹ جاتیں۔ صبح کی تاریکی کی وجہ سے انہیں کوئی پہچان نہیں پاتا تھا“

۱۰۔ عن ابی ہریرۃ قال کن النساء یصلین مع رسول اللہ صلی اللہ علیہ وسلم العداۃ ثم یخرجن متلفعات بمروطھن“ رواہ الطبرانی فی الاوسط من طریق محمد بن عمرو بن علقمہ واختلف فی الاحتجاج بہ“ مجمع الزوائد ج: ۲، ص: ۳۳۔ ولكن معناه صحیح لیسوۃ من وجہ آخر از مرتب۔

حضرت ابو ہریرہ رضی اللہ عنہ سے مروی ہے کہ عورتیں آنحضرت صلی اللہ علیہ وسلم کے ساتھ صبح کی نماز پڑھتی تھیں پھر اپنی رنگین موٹی چادروں میں لپی مسجد سے نکل جاتی تھیں۔“

ص ۳۸۱ وقال المحقق الشيخ احمد محمد شاکر اسنادہ صحیح وثن
ابی داؤد، ج ۱، ص ۸۳۱ و اسنادہ حسن و موار الطبرکن، ص ۱۰۲)

۱۴- عن ابن عمر قال قال رسول الله صلى الله عليه وسلم انذونا
للنساء بالليل الى المساجد تغلات، ليث الذي ذكر تغلات

(مسند احمد، ج ۸، ص ۸۲ وقال المحقق الشيخ احمد محمد شاکر اسنادہ صحیح)

حضرت عبد اللہ بن عمر رضی اللہ عنہ سے روایت ہے کہ رسول خدا
نے فرمایا عورتوں کو اجازت دو کہ وہ رات میں مسجد میں آئیں اس حال میں
انہیں ترک خوشبو سے ان کے کپڑوں سے خراب ہو آ رہی ہو۔

تنبیہ: "لیث الذي ذكر تغلات" امام احمد ابن حنبل رحمہ اللہ اس
جملہ سے یہ وضاحت کر رہے ہیں کہ اس حدیث کو مجاہد بن ابی انعم
روایت کرنے والے دور اور ابی لیث (ابن ابی سلیم) اور ابراہیم بن المبارج
میں سے لیٹ نے تغلات کا لفظ مجاہد سے روایت کیا ہے اور ابراہیم بن
المبارج نے اس کو روایت نہیں کیا ہے۔

۱۵- عن زيد بن خالد الجهني قال قال رسول الله صلى الله
عليه وسلم "لا تمنعوا اماء الله المساجد وليخرجن تغلات"

(رواه احمد والبراد والطبراني في الكبير واسنادہ حسن مجمع الزوائد، ج ۳، ص ۳۲)

۳۳ موارد الضمان، ص ۱۰۲)

حضرت زید بن خالد جہنی رضی اللہ عنہ سے مروی ہے کہ رسول اللہ
صلی اللہ علیہ وسلم نے فرمایا اللہ کی بندویں کو مسجدوں سے نہ روکو اور وہ مسجد
جانے کے لئے اس حال میں نکلیں کہ تیل، خوشبو وغیرہ استعمال نہ
کرنے سے ان کے کپڑوں سے ناپسند ہو آ رہی ہو

۱۶- عن عائشة عن النسي صلى الله عليه وسلم قال لا تمنعوا

یہ دونوں حدیثیں فرمان الہی "یُذین علیہن من جلا بیہن" کی
عملی تعبیر ہیں جن سے صاف ظاہر ہے کہ ضرورت شرعی کے تحت
عورتوں کے لئے باہر نکلنا اور مسجد میں نماز ادا کرنے کے لئے آنا ہی وقت
جائز ہے کہ وہ اچھی طرح سے برقعہ یا لمبی چادر میں اپنے پورے جسم کو
ڈھکے ہوئے ہوں۔

دوسری شرط خوشبو کے استعمال سے اجتناب

۱۱- عن زينب امرأة عبد الله قالت قال لنا رسول الله :

اذا شهدت احدي كن المسجد فلا تمس طيباً" (مسلم، ج ۱، ص ۱۸۳)

حضرت عبد اللہ بن مسعود کی بیوی زینب رضی اللہ عنہا بیان کرتی ہیں کہ
ہم عورتوں سے رسول اللہ صلی اللہ علیہ وسلم نے فرمایا کہ جب تم میں سے کسی کا
مسجد آنے کا ارادہ ہو تو خوشبو نہ استعمال کرے۔

۱۲- عن ابی ہریرۃ قال قال رسول اللہ صلی اللہ علیہ وسلم ایما امرأة

اصابت بخور الملائکة معن العشاء الآخرة" (مسلم، ج ۱، ص ۱۸۳)

حضرت ابو ہریرہ سے مروی ہے کہ رسول اللہ صلی اللہ علیہ وسلم نے
فرمایا جس عورت نے بھی خوشبو کی دھوئی لی ہو وہ ہمارے ساتھ عشاء کی
جماعت میں حاضر نہ ہو۔

۱۳- عن ابی ہریرۃ ان رسول اللہ صلی اللہ علیہ وسلم قال لا

تمنعوا اماء الله مساجد الله ولكن لیخرجن وھن تغلات۔

حضرت ابی ہریرہ سے مروی ہے حضور صلی اللہ علیہ وسلم نے فرمایا اللہ کی
بندویں کو اللہ کی مسجدوں سے نہ روکو لیکن وہ گھروں سے اس حالت میں نکلیں
کہ ترک خوشبو کی وجہ سے ان کے کپڑوں سے بو آتی ہو "مسند احمد، ج ۱، ص ۱۹۰"

اماء الله مساجد الله وليخرجن تفلات، قالت: عائشة ولورأى حالهن اليوم منعهن۔“ (جامع المسند والسنن ج: ۳، ص: ۳۶۶)
حضور صلی اللہ علیہ وسلم نے فرمایا اللہ کی بندوں کو مسجدوں سے نہ روکو اور چاہیے کہ وہ بجلی بجلی نکلیں نکلیں حضرت عائشہ کہتی ہیں اگر حضور ان کی آج کی حالت کو دیکھتے تو انہیں مسجد آنے سے روک دیتے۔

۱۷ - عن موسى بن يسار رضى الله عنه قال: مرت بابي هريرة امرأة وريحها تعصب فقال لها ابن تيريد بن امة الجبار؟ قالت: الى المسجد قال وتطبت؟ قالت: نعم، قال: فارجمي فاغتسلي فاني سمعت رسول الله صلى الله عليه وسلم يقول لا يقبل الله من امرأة صلاة خرجت الى المسجد وريحها تعصب حتى ترجع لتغتسل۔“

(رواه ابن خزيمة في صحيحه قال المحافظ (المندري) اسناده متصل ورواته ثقات... الترغيب والترهيب: ج: ۳، ص: ۸۸)
ورواه ابو داود، ج: ۲، ص: ۵۷۵ ونسائي، ص: ۲۸۲۔

حضرت موسیٰ بن یسار رضی اللہ عنہ روایت کرتے ہیں کہ حضرت ابو ہریرہ رضی اللہ عنہ کے قریب سے ایک عورت گزری اور خوشبو اس کے کپڑوں سے بھسک رہی تھی، ابو ہریرہؓ نے پوچھا اے خدا کے جہار کی بندی کہاں کا ارادہ ہے؟ اس نے کہا مسجد کا، پوچھا تو نے خوشبو لگا رکھی ہے؟ اس نے کہا ہاں، حضرت ابو ہریرہؓ نے فرمایا لوٹ جا اور اسے دھو ڈال کیونکہ میں نے رسول اللہ صلی اللہ علیہ وسلم کو فرماتے ہوئے سنا ہے کہ اللہ تعالیٰ کسی عورت کی نماز قبول نہیں کرتا جو اس حالت میں مسجد کے لئے نکلے کہ خوشبو اس کے کپڑوں سے پھوٹ رہی ہو۔“

یہ مذکورہ حدیثیں اس بارے میں صریح ہیں کہ کسی قسم کی بھی خوشبو لگا کر عورتوں کے لئے گھر سے باہر نکلنا اور مردوں کے اجتماعات میں جانا خواہ وہ اجتماع مسجد میں نمازیوں کا کیوں نہ ہو جائز نہیں ہے۔ ایک حدیث میں تو ایسی عورت کے لئے یہاں تک فرمایا ہے کہ

۱۸ - كل عين زانية والعرة اذا استعطرت فمرت بالمجلس فهي كذا وكذا یعنی زانیہ“ رواه الترمذی قال هذا حديث حسن صحيح) ہر آنکہ زنا کار ہے (یعنی زنا میں مبتلا ہونے کا ذریعہ ہے) اور عورت جب خوشبو لگا کر (مردوں) کی مجلس کے پاس گزرتی ہے تو وہ ایسی نابکار ہے ایسی نابکار ہے حدیث کے راوی بیان کرتے ہیں کہ ”کذا وكذا“ کے الفاظ سے آنحضرت کی مروت ہے۔

۱۹ - چنانچہ سنن نسائی اور صحیح ابن خزیمہ و صحیح ابن حبان میں یہی حدیث ان الفاظ میں ہے۔

”ایما امرأة استعطرت، فمرت على قوم ليجدوا ريحها فهي زانية وكل عين زانية“ رواه الحاكم أيضاً وقال صحيح الاسناد

(الترغيب والترهيب ج: ۳، ص: ۸۵)
جو عورت بھی خوشبو لگائے پھر گزرے کسی جماعت پر تاکہ وہ لوگ اس کی خوشبو محسوس کریں تو وہ زانیہ ہے (لو اس کی طرف دیکھنے والی) ہر آنکہ زنا کار ہے۔ مطلب یہ ہے کہ عورت کا اس طرح مسطر و مشکبار ہو کر غیر مردوں کے پاس جانا انہیں دعوت گناہ دینا ہے اس لئے اس کا یہ عمل اسی گناہ کے حکم میں ہے، اسی طرح کسی انجمنی عورت کی جانب شہوت و رغبت سے دیکھنا بھی گناہ میں مبتلا ہونے کا سبب اور ذریعہ ہے لہذا ایسی بھی اسی گناہ کے درجے میں ہے۔ چنانچہ حضرت عبد اللہ سے مروی ہے:

قال قال رسول الله صلى الله عليه وسلم. يعني عن ديه عزوجل. النظرة سهم مسموم من سهام ابليس من تركها من مخالفتي ابدلته ايمانا يجد حلاوته في قلبه“ رواه طبرانی ورواه الحاكم من حديث حذيفة قال صحيح الاسناد“

حضور صلی اللہ علیہ وسلم کا ارشاد نقل کرتے ہیں کہ (احسنیہ پر نگاہ) ابلیس کے حیرد میں سے ایک زہر آلود حیر ہے جو جس میرے خوف سے اپنی نگاہ کو اس کے دیکھنے سے ہچالے گا میں اس کے بدلے میں ایمان کی دولت سے مالا مال کروں گا جس کی لذت دوائے دل میں محسوس کرے گا۔

شارحین حدیث لکھتے ہیں کہ یہی حکم ہر اس چیز کا ہے جو خوشبو کی طرح داعیہ شہوت میں تحریک کا سبب بنے جیسے خوشنما ویدہ زیب بویں، نمایاں زیورات تزئین و آرائش مردوں سے اختلاط اور ان سے دل مل جانا، ص: ۳، پرچہ الباری کی عبارت گذر چکی ہے اسے دیکھ لیا جائے اور درحقیقت یہ سب چیزیں آیت قرآنی ”وَلَا يَضُرُّنَّ بَارِزَجِلِينَ لِيَعْلَمَ مَا يُخْفِينَ مِنْ زِينَتِهِمْ“ کے حکم میں داخل ہیں۔

تیسری شرط ترک زینت

۲۰۔ عن عائشة رضي الله عنها قالت: بينما رسول الله صلى الله عليه وسلم جالس في المسجد اذ دخلت امرأة من مزينة ترفل في زينة لها في المسجد فقال النبي صلى الله عليه وسلم: يا ايها الناس انهوا نساءكم عن لبس الزينة والتبخر في المسجد فان بني اسرائيل لم يلعنوا حتى لبس نساؤهم الزينة وتبخرن في المساجد (رواه ابن ماجه ص: ۲۹۷ باب فتنه النساء والحافظ ابن عبد البر

في التمهيد لما في الموطاء من المعاني والاسانيد، ج: ۲۳، ص: ۴۰۷، طبع: ۱۴۱۰ھ) هو حديث ضعيف، ولكن حديث عائشة ”لو ادرك رسول الله صلى الله عليه وسلم ما احدث النساء لمنعهن المسجد كما منعت نساء بني اسرائيل“ وحديث ابی هريره ”ولكن ليخرجن وهن ثقلات“ يؤيد معناه والله اعلم:

حضرت عائشہ صدیقہ رضی اللہ عنہا سے مروی ہے کہ آنحضرت صلی اللہ علیہ وسلم مسجد میں تشریف فرما تھے کہ قبیلہ مزینہ کی ایک عورت خوبصورت کپڑوں میں مزین تازہ نغوت کے ساتھ مسجد میں داخل ہوئی (اس کی یہ تاپسندیدہ کیفیت دیکھ کر) آپ نے فرمایا اے لوگو اپنی عورتوں کو زینت سے آراستہ ہو کر نماز اور خوش رفتاری کے ساتھ مسجد میں آنے سے روکو، بنی اسرائیل اسی وقت ملعون کئے گئے جب ان کی عورتیں حج و حج کرنا زونخوت سے مسجدوں میں آنے لگیں۔

تشریح: عورتوں کا خوش منظر لباس میں حج و حج کر مساجد میں آنا اللہ کی رحمت و مغفرت اور اس کے قرب سے دوری کا سبب ہے اس لئے ایسی حالت میں عورتوں کو مسجد میں آنے کی قطعاً اجازت نہیں ہو سکتی۔

چوتھی شرط مزدوں سے عدم اختلاط:

۲۱۔ ”عن حمزة بن ابی اسيد الانصاري عن ابيه انه سمع رسول الله صلى الله عليه وسلم وهو خارج من المسجد فاخطلط الرجال مع النساء في الطريق فقال رسول الله صلى الله عليه وسلم: للنساء استأخرن فانه ليس لكن ان تحققن الطريق عليكن بحافات الطريق فكانت المرأة تلتصق بالجداد حتى ان

ثوبها لیتعلق بالجدار من لصوقها به“ (ابوداؤد: ج: ۲، ص: ۱۳۷)

حضرت ابواسید الانصاری رضی اللہ عنہ سے مروی ہے وہ کہتے ہیں کہ میں نے رسول خدا صلی اللہ علیہ وسلم کو فرماتے ہوئے سنا جب کہ (آپ مسجد سے باہر تھے اور راستے میں مرد اور عورتیں باہم مل گئی تھیں) عورت! پیچھے ہٹ جاؤ تمہارے لئے مناسب نہیں کہ تم راستے میں (مردوں) سے مزاحمت کرو تمہیں راستے کے کنارے ہی سے چلنا چاہیے، (راوی حدیث بیان کرتے ہیں) فرمان نبوی سننے کے بعد عورتیں راستوں کے کنارے بنے مکانوں کی دیوار سے اس قدر دست کر جاتی تھیں کہ ان کے کپڑے دیواروں سے الجھ جاتے تھے۔

۲۲- عن ابن عمر رضی اللہ عنہما قال قال رسول اللہ صلی اللہ علیہ وسلم: ليس للنساء نصب للخروج وليس لهن نصب في الطريق الا في جوانب الطريق“ (رواه الحافظ ابن عبد البر في التمهيد: ج: ۲۳، ص: ۴۹۹، ۵۰۰، والطبرانی كما في الجامع الصغير وهو حديث ضعيف فيض القدير: ج: ۵، ص: ۷۸، ۷۹، ۸۰) حضرت عبداللہ بن عمر رضی اللہ عنہما سے روایت ہے کہ آنحضرت صلی اللہ علیہ وسلم نے فرمایا عورتوں کو گھروں سے نکلنے کا حق نہیں (البتہ اگر وہ نکلنے پر مجبور ہو جائے تو نکل سکتی ہے) اور راستے میں ان کا حق صرف راستہ کا کنارہ ہے۔

۲۳- ۲۴- عن ابی عمر وبن حماس (مروسل) عن النبی صلی اللہ علیہ وسلم قال: ليس للنساء وسط الطريق“ وعن ابی ہریرۃ مثله (الجامع الصغير مع فتح القدير: ج: ۵، ص: ۷۹، ۸۰)

آنحضرت صلی اللہ علیہ وسلم نے فرمایا (آپ) راستے میں چلنا عورتوں کے لئے درست نہیں۔

۲۵- عن ام سلمة قالت كان رسول الله صلى الله عليه وسلم

اذا سلم قام النساء حين يقضى تسليمه ويمكث هو في مقامه يسير اقبل ان يقوم، قال (الزهري) نرى والله اعلم ان ذلك كان لكي تنصرف النساء قبل ان يدر كهن الرجال“ وفي موضع قال ابن شهاب فترى والله اعلم بالصواب لكي ينفذ من ينصرف من النساء“ (بخاری: ج: ۱، ص: ۱۱۹، ۱۲۰)

ام ابومنین ام سلمہ رضی اللہ عنہا بیان کرتی ہیں کہ آنحضرت صلی اللہ علیہ وسلم جب نماز پوری فرما کر سلام پھیرتے تو حضور صلی اللہ علیہ وسلم کا سلام پورا ہوتے ہی بلا تاخیر عورتیں صف سے اٹھ کر چلی جاتیں اور آنحضرت صلی اللہ علیہ وسلم کھڑے ہونے سے پہلے تھوڑی دیر اپنی جگہ پر ٹھہرے رہتے (اور مرد بھی آپ کی اتباع میں رکے رہتے جیسا کہ بخاری ہی کی ایک روایت میں اس کی تصریح ہے)

اپنے دور کے امام احمد غنیم مشہور تاجی ابن شہاب زہری کہتے ہیں کہ ہمارا خیال یہ ہے کہ آنحضرت صلی اللہ علیہ وسلم کا نماز سے فراغت کے بعد معمولی پر کچھ دیر تشریف فرما ہونا اس مصلحت کی بناء پر تھا کہ عورتیں پہلے مسجد سے نکل جائیں تاکہ مردوں اور عورتوں کا باہم اختلاط و ازدحام نہ ہو۔

۲۶- حدثنا عبد الوارث ثنا ايوب عن نافع عن ابن عمر قال قال رسول الله صلى الله عليه وسلم لو تركنا هذا الباب للنساء، قال نافع فلم يدخل منه ابن عمر حتى مات“ قال ابو داؤد رواه اسمعيل بن ابراهيم عن ايوب عن نافع قال قال عمر وهذا اصح“ (ابوداؤد: ج: ۱، ص: ۷۶، ۷۷)

وفی بعض النسخ قال ابو داؤد وحديث ابن عمر وهم من عبد الوارث ای رفعہ وہم منه ، وقال المحدث خليل احمد السهاري نفوري ولم أجد دليلا ما ادعاه المصنف من الوهم فان

الراوین کلہما ثقتان، ہذل المجہود، ج: ۱، ص: ۳۲۰.

وہو کما قال لان الصحيح بل الصواب الذی علیہ الفقہاء الاصولیون ومحققو المحدثون انه اذا روى الحديث مرفوعا وموقوفا او موصولا ومرسلا حکم بالرفع والوصل لانہا زیادۃ ثقۃ سواء کان الرفع والواصل اکثر واقل فی الحفظ والعدد (شرح مسلم للنووی، ج: ۱، ص: ۲۵۶ و کتاب القرآۃ للیہقی، ص: ۴۸، کتاب الاعتبار للحازمی، ص: ۱۲ وتلخیص الحیر لل حافظ ابن حجر، ص: ۱۲۶ وایضا قال النواب صدیق حسن فی ”دلیل الطالب“، ص: ۱۲۷۰ اذا کان الوصل ثقۃ فهو مقبول.

حضرت ابن عمر رضی اللہ عنہما سے مروی ہے وہ کہتے ہیں کہ رسول اللہ صلی اللہ علیہ وسلم نے (مسجد نبوی کے اس دروازہ کی جانب جسے اب باب النساء کہا جاتا ہے) اشارہ کرتے ہوئے فرمایا کاش کہ اس دروازہ کو لوگ عورتوں کے لئے چھوڑ دیتے (یعنی مرد اس دروازہ سے آتا جاتا بند کر دیں صرف عورتیں ہی اسے اپنی آمد و رفت کے لئے استعمال کریں تو یہ بہتر ہوتا کیونکہ اس صورت میں مرد و عورت کے باہمی اختلاط سے امن رہے گا) نافع کہتے ہیں (اگرچہ آنحضرت صلی اللہ علیہ وسلم نے صاف طور پر اس دروازہ کے استعمال کرنے سے مردوں کو منع نہیں فرمایا تھا مگر نشانے نبوت کی اتباع میں) عبد اللہ بن عمر رضی اللہ عنہما پھر تاحیات اس دروازہ سے مسجد نبوی میں داخل نہیں ہوئے۔

تشریح: حدیث نمبر ۳۱ سے ۳۶ تک کی تمام روایتوں سے یہی ثابت ہوتا ہے کہ عورتوں کو مسجد آنے کی اجازت شرعی طور پر اسی وقت ہو سکتی ہے جب کہ راستے اور مسجد میں عورتوں و مردوں کا باہم اختلاط نہ ہونے پائے۔ پھر اسی

اختلاط مرد و زن سے حفاظت کے لئے عورتوں کو صف میں پیچھے رکھا اور مردوں و عورتوں کے درمیان بچوں کی صف حائل کر دی چنانچہ امام احمد نے مسند احمد میں صحابی رسول اللہ صلی اللہ علیہ وسلم ابو مالک الاشعری رضی اللہ عنہ کی یہ روایت بیان کی ہے کہ ایک دن انہوں نے اپنی قوم کو جمع کیا اور فرمایا:

۲۷- یا معاشر الاشعرین اجتماعوا، واجمعوا نساء کم و ابناء کم حتی اعلمکم صلاۃ النبی صلی اللہ علیہ وسلم صلی بنا المدینۃ، فاجتمعوا نساہم و ابناءہم فتوضاء و اداہم کیف يتوضأ حتی لما فاء الفی وانکسر اطل قام فاذا فی صفف الرجال فی ادنی الصف، و وصف الولدان خلفہم و وصف النساء خلف الولدان“ الحدیث (مسند امام احمد، ج: ۵، ص: ۳۴۳ و جامع المسانید والسنن، ج: ۱۴، ص: ۴۵۳) رواہ ابو شیبۃ فی مصنفہ عن ابی مالک الاشعری بلفظ ان النبی صلی اللہ علیہ وسلم صلی، فاقام الرجال بلونہ و اقام الصبیان خلف ذالک، و اقام النساء خلف ذالک“ کما فی نصب الرایۃ، ج: ۲، ص: ۳۶. و قبوری ابو داؤد الطرف الاول منہ فی مسنۃ، ج: ۱، ص: ۹۸ فی باب مقام الصبیان من الصف.

(حضرت ابو مالک رضی اللہ عنہ نے اپنی قوم سے کہا) اے اشعر یہ جمع ہو جاؤ اور اپنی عورتوں و بچوں کو بھی اکٹھا کر لو تاکہ میں تمہیں رسول اللہ صلی اللہ علیہ وسلم کی نماز سکھاؤں جو آپ ہمیں مدینہ میں پڑھایا کرتے تھے، تو سارے لوگ جمع ہو گئے اور اپنی عورتوں و بچوں کو بھی جمع کر لیا۔ (پہلے تو) انہیں وضو کر کے دکھایا کہ رسول اللہ صلی اللہ علیہ وسلم کس طرح وضو فرماتے تھے، پھر جب سایہ ڈھل گیا اور گرمی کی تیزی میں کمی آگئی تو کھڑے ہوئے اور اذان دی پھر مردوں کی صف اپنے سے قریب قائم کی اور مردوں کی صف کے

پیچھے بچوں کی صف بنائی اور ان کی صف کے پیچھے عورتوں کی صف بندی کی۔

مصنف ابن ابی شیبہ کی روایت کا ترجمہ یہ ہے:

ابو مالک اشعری رضی اللہ عنہ کہتے ہیں کہ آنحضرت صلی اللہ علیہ وسلم نے نماز پڑھی تو مردوں کو اپنے قریب کھڑا کیا اور مردوں کے پیچھے بچوں کو اور بچوں کے پیچھے عورتوں کو کھڑا کیا پھر اسی پر بس نہیں کیا بلکہ عورتوں کو ترغیب دی کہ وہ مردوں سے زیادہ سے زیادہ فاصلے پر رہیں چنانچہ امام بخاری کے علاوہ سب اصحاب صحاح ستہ نے ابوہریرہؓ کی یہ روایت تحریر کی ہے "قال قال رسول الله عليه وسلم: خير صفوف الرجال اولها، وشرها آخرها، وخير صفوف النساء آخرها، وشرها اولها"۔ یعنی ثواب کے لحاظ سے مردوں کی سب سے بہتر پہلی صف ہے اور سب سے خراب آخری۔ اور ان عورتوں کی جو مردوں کے ساتھ نماز پڑھ رہی ہیں ثواب کے اعتبار سے سب سے اچھی پچھلی صف ہے اور سب سے خراب آخری۔ امام نووی اس حدیث کی شرح کرتے ہوئے لکھتے ہیں:

اما صفوف الرجال فخير على عمومها فخيرها اولها ابدأ وشرها آخرها ابدأ، اما صفوف النساء فالمراد بالحديث صفوف النساء اللواتي يصلين مع الرجال واما اذا صلبن متميزات لا مع الرجال فهن كالرجال خير صفوفهن اولها وشرها آخرها والمراد بشر الصفوف في الرجال والنساء اقلها ثوابا وفضلا وبعدها من مطلوب الشرع.

وانما فضل آخر صفوف النساء الحاضرات مع الرجال لبعدهن من مخالطة الرجال ورويتهم وتعلق القلب بهن عند روية حركاتهم وسماع كلامهم. (مسلم شرح النووي ج ۱، ص ۱۸۲)

مردوں کی صفوں کا حکم اپنے عموماً پر ہے یعنی خولہ صرف مردوں کی جماعت ہو یا مردوں کے ساتھ عورتیں بھی ہوں بہر حال مردوں کی پہلی صف باعتبار ثواب و فضیلت کے بہتر ہے اور آخری صف اس کے برعکس رہا عورتوں کی صف کا حکم تو حدیث میں اس سے مراد ان عورتوں کی صفوں کا ہے جو مردوں کے ساتھ جماعت میں شریک ہوں اور اگر عورتیں الگ اپنی جماعت کریں تو اس صورت میں ان کی بھی اگلی ہی صف بہتر ہوگی اور پچھلی خراب جیسا کہ مردوں کی صف کا حکم ہے۔

اور مردوں کے ساتھ ہونے کی حالت میں ان کی آخری صفوں کی فضیلت صرف اس وجہ سے ہے کہ اس وقت وہ مردوں کے ساتھ اختلاط اور رلے ملنے سے دور ہو جاتی ہیں اور بالکل پیچھے ہونے (اور بیچ میں مزید بچوں کی صف کے حائل ہو جانے سے)

مردوں کو اور ان کی حرکات کو دیکھنے اور ان کی باتیں سننے سے بھی دور ہو جاتی ہیں جس سے ان کا قلبی اطمینان (شیطان اور ہام و ہوا جس سے بالکل مامون و محفوظ رہتا ہے۔

چنانچہ اسی مصلحت کے پیش نظر عورتوں کو حکم تھا کہ جب تک مرد عجبہ سے اٹھ کر بیٹھ نہ جائیں وہ عجبہ سے سر نہ اٹھائیں "یا معاشر النساء لا ترفعن رؤسكن حتى يوفع الرجال" (مسلم ج ۱، ص ۱۸۲)

اور اسی غایت درجہ احتیاط کے تحت اگر امام کو نماز میں سہو پیش آجائے تو اسے آگاہ اور متنبہ کرنے کے لئے مرد سبحان اللہ کہے گا مگر مجمع میں عورت کو اس قدر بھی بولنے کی اجازت نہیں دی گئی التسلیم للرجال والتصفيق للنساء (مسلم ج ۱، ص ۱۸۰) یعنی امام کو سہو پر آگاہ کرنے کے لئے عورت بجائے زبان سے تسبیح پکارنے کے دانے ہاتھ کی پھٹی کو

ہائیں ہاتھ کی پشت پر تھپتھپا دے اور بس۔

خیال کیجئے نماز مذہب اسلام میں سب سے اہم و افضل عبادت ہے، مسجد نبوی کی نماز تمام مساجد سے بزرگنا فضیلت و زیادتی رکھتی ہے امام المصلین والا نبیاء کی اقتداء میں ایک نماز بھی صحیح کراں مایہ ہے جس کے مقابل دنیا میں اپنے تمام تر خزانوں کے پرکلا کی بھی حیثیت نہیں رکھتی، پھر عام طور پر مقتدی وہ لوگ ہیں (کہ بجز انبیاء) جن سے بڑھ کر پاکباز و مقدس جماعت جعیم آسمان نے نہیں دیکھی، اسلامی معاشرہ ایسے مرد و عورت پر مشتمل ہے جن کی عفت و تاب زندگی آگے چل کر امت کے لئے طہارت اخلاق اور پاک دامنی کی تعلیم کا مثالی نمونہ بننے والی تھی، وقت کا تقاضا ہے کہ ہر لمحہ تازہ و جوی اور نئے نئے احکام سے بہرہ ور ہونے کے لئے ہر مرد و عورت دربار نبوت میں حاضر ہوتا رہے، پوری فضا خشیت الہی اور طہارت و تقویٰ سے معمور ہے، ایسے مامون و مقدس ماحول اور ایسی پاکیزہ و ستھری فضا میں نبی مکرم و ہادی اعظم صلی اللہ علیہ وسلم نے خواتین اسلام کو بازاروں و میلوں میں گھومنے کے لئے نہیں، بازاروں اور مرغزاروں میں تفریح کے لئے نہیں، اور اور ارجمندی اور شہر کی وادیوں میں سیر کے لئے نہیں بلکہ مدینہ طیبہ میں مسجد نبوی میں، خود اپنی اقتداء میں اور اقتیاء امت کی جماعت میں خدائے بزرگ و برتر کی سب سے بڑی عبادت ادا کرنے کے لئے اس قدر متعید کیا کہ رات کی تاریکی میں، سر سے پیر تک پورا بدن چھپا کر، خوشبو کے استعمال سے بالکل بیعتاب کرتے ہوئے مکلی جیسی حالت میں اس طرح آئیں کہ مردوں کا سایہ بھی نہ پڑنے لگے اور مردوں سے دور بالکل کنارے نماز ادا کر کے بغیر کسی توقف کے اپنے گھروں کو واپس لوٹ جائیں ان سارے احکامات و ہدایات اور پابندیوں کا مقصد بجز اس کے اور کیا ہے کہ ان کے

جوہر شرافت اور گوہر حفاظت پر ایسے پہرے بٹھا دیئے جائیں تاکہ اختلاط مرد و زن سے محرم قنہ کو اسلامی معاشرہ میں نشوونما کا موقع فراہم نہ ہو سکے۔ پھر ان تمام تر پابندیوں کے باوجود بار بار اپنی رضا کا اظہار یوں فرمایا کہ عورتوں کے لئے مسجد کے بجائے اپنے گھر میں نماز ادا کرنا بہتر ہے اور خواتین اسلام کو گھروں میں نماز پڑھنے کی ترغیب دی۔ ملاحظہ کیجئے:

وہ احادیث جن سے ثابت ہوتا ہے کہ عورتوں کو اپنے گھروں میں نماز ادا کرنا افضل ہے

۲۸۔ عن ابن عمر قال: قال رسول الله صلى الله عليه وسلم لا تمنعوا نساءكم المساجد وبيوتهن خير لهن
(رواہ ابو داؤد فی مستنہ، ج: ۱، ص: ۸۴، و اسرحہ الحاكم وقال صحيح على شرط الشيخين وصححه ايضا ابن خزيمة)

عبداللہ بن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا اپنی عورتوں کو مسجد میں آنے سے نہ روکو اور ان کے گھر (نماز کے واسطے) ان کے حق میں زیادہ بہتر ہیں (یعنی مسجدوں میں نماز پڑھنے کے مقابلہ میں ان کے لئے گھر میں نماز پڑھنا زیادہ ثواب کا باعث ہے)

۲۹۔ عن عبدالله بن النبی صلی اللہ علیہ وسلم قال صلوة المرأة فی بیتها الفضل من صلاحها فی حجرتها وصلاحها فی معدها الفضل من صلاحها فی بیتها۔
(رواہ ابو داؤد فی مستنہ، ج: ۱، ص: ۸۴)

عبداللہ بن مسعود رضی اللہ عنہ سے مروی ہے کہ رسول خدا صلی اللہ علیہ وسلم نے فرمایا عورت کی نماز اپنے گھر کے اندر گھر کے محکم کی نماز سے بہتر ہے اور اس کی نماز گھر کی چھوٹی گھر کی نماز سے بہتر ہے (مطلب

ہے کہ عورت جس قدر پوشیدہ ہو کر نماز ادا کرے گی اسی اعتبار سے زیادہ
حق ثواب ہوگی

۳۰ - عن ام حمید امراقابی حمید الساعدی انہا جاءت النبی
صلی اللہ علیہ وسلم فقالت: یا رسول اللہ انی احب الصلوة
معلک قال: قد علمت انک تحبین الصلاة معی ووصلاتک فی
بیتک خیر من صلاتک فی حجرک، ووصلاتک فی حجرک خیر
من صلاتک فی دارک، ووصلاتک فی دارک خیر من صلاتک فی
مسجد قومک، ووصلاتک فی مسجد قومک خیر من صلاتک فی
مسجدی قال: فامرت فبنی لها مسجد فی اقصى شئ من بیتها
واظلمه فکانت تصلی فیہ حتی لقیتم اللہ عزوجل

(رواہ احمد ورجاله رجال الصحیح غیر عداللہ بن سید الانصاری ووقعہ
ابن حبان مجمع الزوائد ج: ۲، ص: ۳۳۳)

ابو حمید ساعدی کی بیوی ام حمید رضی اللہ عنہا سے مروی ہے کہ وہ
آنحضرت صلی اللہ علیہ وسلم کی خدمت میں حاضر ہوئیں اور عرض کیا کہ اے
رسول خدا صلی اللہ علیہ وسلم آپ کی اقدار میں نماز پڑھنے کی خواہش ہے،
آپ نے فرمایا میں جانتا ہوں کہ تو میرے ساتھ نماز پڑھنے کو پسند کرتی ہے،
حالانکہ تیری کوٹھری کی نماز تیرے لئے بڑے کمرہ کی نماز سے بہتر ہے، اور
تیری بڑے کمرہ کی نماز گھر کے صحن کی نماز سے بہتر ہے اور تیری صحن کی نماز
محکمہ کی مسجد کی نماز سے بہتر ہے اور محکمہ کی مسجد کی نماز میری مسجد کی نماز سے
بہتر ہے۔ راوی حدیث نے کہا (حضور صلی اللہ علیہ وسلم کی منشاء بخیر کر) انہوں
نے اپنے گھروالوں کو (گھر کے اندر مسجد بنانے کا حکم دیا) چنانچہ گھر کی ایک
تیمرو تار کوٹھری میں ان کے لئے مسجد بنائی گئی اور وہ اسی میں نماز پڑھتی رہیں

یہاں تک کہ اللہ کو پیاری ہو گئیں۔

اس حدیث کی تحریر ابن خزیمہ اور ابن حبان نے بھی اپنی صحیحین
میں کی ہے اور ابن خزیمہ نے اس حدیث کا باب (عنوان) یہ قائم کیا ہے:
"باب اختیار صلاة المرأة فی حجرتها علی صلاتها فی دارها
وصلاتها فی مسجد قومها فی مسجد علی صلاتها فی مسجد النبی
صلی اللہ علیہ وسلم، وان كانت صلاة فی مسجد النبی صلی اللہ
علیہ وسلم تعدل الف صلاة فی غیرہ من المساجد، والدلیل علی ان
قول النبی صلی اللہ علیہ وسلم صلاة فی مسجدی هذا الفضل من
الف صلاة فیما سواه من المساجد انما ارادہ صلاة الرجال دون
صلاة النساء"

(الترغیب والترہیب ج: ۱، ص: ۲۲۵)
یہ بات (اس بیان میں ہے کہ) عورت کی نماز اپنی کوٹھری میں اس
کے گھر کی نماز سے بہتر ہے اور اس کی محکمہ کی مسجد میں پڑھی ہوئی نماز مسجد
نبوی علی صاحبہا الصلوٰۃ والسلام کی نماز سے بہتر ہے اگرچہ مسجد نبوی کی نماز
دیگر مساجد کی نمازوں سے ہزار درجہ افضل ہے اس کی دلیل یہ ہے کہ
آنحضرت صلی اللہ علیہ وسلم کے ارشاد "میری مسجد کی نماز دیگر مسجدوں کی نماز
سے ہزار گنا بہتر ہے" کا مطلب یہ ہے کہ یہ افضلیت خاص مردوں کو
حاصل ہوتی ہے عورتیں اس حکم میں شامل نہیں ہیں۔

۳۱ - عن ام سلمة رضی اللہ عنہا قالت: قال رسول اللہ صلی اللہ
علیہ وسلم: صلاة المرأة فی بیتها خیر من صلاتها فی حجر
تھا، ووصلاتھا فی دارھا خیر من صلاتھا فی مسجد قومھا۔

(رواہ الطبرانی فی الاوسط بسندہ دجید الترغیب والترہیب ج: ۱، ص: ۴۴۶)
ام المؤمنین ام سلمہ رضی اللہ عنہا نے کہا کہ رسول اللہ صلی اللہ علیہ وسلم

نے فرمایا "عورت کی اپنی کوٹھری کی نماز بہتر ہے اپنے بڑے کمرے کی نماز سے اور اس کے بڑے کمرے کی نماز بہتر ہے گھر کے صحن کی نماز سے اور اس کی صحن کی نماز مسجد کی نماز سے بہتر ہے۔"

۳۲ - وعنہا رضی اللہ عنہا عن النبی صلی اللہ علیہ وسلم قال: خیر مساجد النساء قمر بیوتہن"

(رواہ احمد ابویعلیٰ ولفظہ خیر حلوة فی قمر بیوتہن ورواہ الطبرانی فی الکبیر وفیہ ابن لہیعہ وفیہ کلام مجمع الزوائد ج: ۲، ص: ۲۳)

حضرت ام سلمہ رضی اللہ عنہا روایت کرتی ہیں کہ نبی کریم صلی اللہ علیہ وسلم نے فرمایا عورتوں کی بہتر مسجدیں ان کے گھروں کا اندرونی حصہ ہے۔

۳۳ - وعنہا رضی اللہ عنہا قالت: قال رسول اللہ صلی اللہ علیہ وسلم صلاة المرأة فی بیتها خیر من صلاحها فی حجرتها بوصلاتها فی حجرتها خیر من صلاحها فی دارها وصلوة فی دارها خیر من صلاحها خارجاً۔"

(رواہ الطبرانی فی الاوسط ورجالہ ورجال الصحیح خلا زید بن المهاجر قال ابن ابی حاتم لم یذکر عنہ راو غیر ابنہ محمد بن زید، مجمع الزوائد ج: ۲، ص: ۲۴)

اور حضرت ام سلمہ رضی اللہ عنہا سے ہی مروی ہے کہ رسول خدا صلی اللہ علیہ وسلم نے فرمایا "عورت کی نماز اپنی کوٹھری میں بہتر ہے اس کی بڑے کمرے میں نماز سے اور اس کی بڑے کمرے کی نماز بہتر ہے گھر کے صحن میں نماز سے اور گھر کے صحن کی نماز بہتر ہے گھر سے باہر کی نماز سے۔"

۳۴ - عن ابی ہریرۃ قال: قال رسول اللہ صلی اللہ علیہ وسلم: صلاة المرأة فی داخلتها وریبما قال فی متخذها اعظم لاجرها من ان تصلى فی بیتها، ولان تصلى فی بیتها اعظم لاجرها من ان تصلى فی

دارها، ولان تصلى فی دارها اعظم لاجرها من ان تصلى فی المسجد الجماعة ولان تصلى فی الجماعة اعظم لاجرها من الخروج يوم

الخروج۔ (رواہ الحافظ ابن عبدالبر بسندہ فی التمهید ج: ۲، ص: ۲۳۹)

ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا "عورت کا نماز پڑھنا گھر کے اندرونی حصہ میں اور بھی کہتے ہیں گھر کی اندرونی کوٹھری میں اپنے اجڑے بڑھا ہوا ہے بڑے کمرے میں نماز پڑھنے سے، اور اس کا نماز پڑھنا گھر کے صحن خانہ میں نماز پڑھنے کے ثواب سے بڑھا ہوا ہے۔ اور اس کا گھر کے صحن میں نماز پڑھنا مسجد جماعت (یعنی محلہ کی مسجد) میں نماز پڑھنے کے ثواب سے بڑھا ہوا ہے اور اس کا مسجد جماعت میں نماز سے پڑھنا باہر جانے کے دن باہر کی نماز کے ثواب سے بڑھا ہوا ہے۔"

۳۵ - عن عائشة رضی اللہ عنہا قالت: قال رسول اللہ صلی اللہ علیہ وسلم: صلاة المرأة فی بیتها خیر من صلاحها فی حجرتها، وصلاحها فی حجرتها خیر من صلاحها فی دارها وصلاحها فی دارها خیر من صلاحها فیما وراء ذلك۔"

(رواہ الحافظ ابن عبدالبر بسندہ فی التمهید ج: ۲، ص: ۲۴۰)

ام المؤمنین عائشہ رضی اللہ عنہا روایت کرتی ہیں کہ رسول اللہ صلی اللہ علیہ وسلم نے فرمایا عورت کی اپنی کوٹھری کی نماز بڑے کمرے کی نماز سے بہتر ہے، اور بڑے کمرے کی نماز گھر کے صحن کی نماز سے بہتر ہے اور گھر کے صحن کی نماز اس کے علاوہ دیگر مقامات کی نماز سے افضل ہے۔"

۳۶ - عن ابن عمر رضی اللہ عنہما عن رسول اللہ صلی اللہ علیہ وسلم قال: المرأة عورة وانها اذا خرجت من بیتها امتسر لها الشيطان، وانها لاتكون اقرب الى الله منها فی قمر بیتها"

(رواہ الحافظ ابن عبدالبر بسندہ فی التمهید ج: ۲، ص: ۲۴۱)

ابن عمر رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا عورت کی اپنی کوٹھری کی نماز بڑے کمرے کی نماز سے بہتر ہے، اور بڑے کمرے کی نماز گھر کے صحن کی نماز سے بہتر ہے اور گھر کے صحن کی نماز اس کے علاوہ دیگر مقامات کی نماز سے افضل ہے۔"

۳۷ - عن ابی ہریرۃ قال: قال رسول اللہ صلی اللہ علیہ وسلم: صلاة المرأة فی داخلتها وریبما قال فی متخذها اعظم لاجرها من ان تصلى فی بیتها، ولان تصلى فی بیتها اعظم لاجرها من ان تصلى فی

دارها، ولان تصلى فی دارها اعظم لاجرها من ان تصلى فی المسجد الجماعة ولان تصلى فی الجماعة اعظم لاجرها من الخروج يوم الخروج۔ (رواہ الحافظ ابن عبدالبر بسندہ فی التمهید ج: ۲، ص: ۲۴۲)

(رواہ الطبرانی فی الاوسط ورجاله رجال الصحیح، الترغیب والترہیب،

ج: ۱، ص: ۲۶۶)

عبداللہ بن عمر رضی اللہ عنہ آنحضرت صلی اللہ علیہ وسلم سے نقل کرتے ہیں کہ آپ نے فرمایا عورت تو مکمل پردہ ہے (کیونکہ یہ جب بے پردہ ہوتی ہے تو شریف لوگوں کو اس کی بے پردگی سے شرم آتی ہے جس طرح پردہ کے اعضاء کھلنے سے شریف انفس کو شرم و عار محسوس ہوتی) اور عورت جب گھر سے باہر نکلتی ہے تو شیطان (یعنی جن وانس) اس کی تاک جھانک اور اس کے چکر میں پڑ جاتا ہے اور اللہ سے زیادہ قریب اسی وقت ہوتی ہے جب کہ وہ اپنے گھر میں ہوتی ہے (لہذا اس کی گھر کی نماز مسجد کی نماز کے مقابلہ میں اللہ تعالیٰ کی رضا و قرب سے زیادہ قریب کرنے والی ہوگی)

۳۷: عنہ رضی اللہ عنہ عن النبی صلی اللہ علیہ وسلم قال: صلاة المرأة تفضل علی صلاتها فی الجمع بخمس وعشرين درجة

(الجامع الصغير مع فیض القدیر ج: ۴، ص: ۲۲۳ ورمز المصنف لصحته ولہ بقیة بن الولید وهو صدوق کثیر التعلیل عن الضعفاء، کما فی الظہیر، ص: ۱۶۶، ورواہ مسلم متابعاً)

عبداللہ بن عمر رضی اللہ عنہ سے روایت ہے وہ آنحضرت صلی اللہ علیہ وسلم سے روایت کرتے ہیں کہ آپ نے فرمایا: عورتوں کی اکیلے کی نماز مردوں کے ساتھ جماعت کی نماز سے پچیس گنا فضیلت رکھتی ہے۔

۳۸ - عن عبد الله عن النبي صلى الله عليه وسلم قال: المرأة حورة فاذا اخرجت استشرها الشيطان، القرب ماتكون من ربه اذاعي في قبر بيتها

(سوارذ الثقات الى زوائد ابن حبان، ص: ۱۰۳، وقال الهيثمي رواه

الطبرانی فی الکبیر ورجاله موثقون مجمع الزوائد ج: ۲، ص: ۳۵)

عبداللہ بن عمر رضی اللہ عنہ سے مروی ہے وہ نبی کریم علیہ الصلوٰۃ والسلام سے روایت کرتے ہیں کہ آپ نے فرمایا عورت سر لپا پردہ ہے اور جب وہ گھر سے باہر نکلتی ہے تو شیطان اس کی تاک جھانک اور چکر میں لگ جاتا ہے اور عورت اپنے رب سے سب سے زیادہ قریب اسی وقت ہوتی ہے جب وہ اپنے گھر اندر روتی گھر میں ہوتی ہے۔

۳۹ - عن عبد الله بن مسعود رضي الله عنه عن النبي صلى الله عليه وسلم قال: ان احب صلاة المرأة الى الله في اشد مكان في بيتها ظلمة (رواه ابن خزيمة في صحيحه من رواية ابراهيم الهجري عن ابي الاوصى عنه الترغيب والترهيب ج: ۱، ص: ۲۲۷)

عبداللہ بن مسعود رضی اللہ عنہ آنحضرت صلی اللہ علیہ وسلم سے روایت کرتے ہیں کہ آپ نے فرمایا اللہ کے نزدیک سب سے زیادہ محبوب عورت کی وہ نماز ہے جو تاریک تر کوٹھری میں ہو۔

۴۰ - وعنه رضي الله عنه (موقوفاً) قال: صلاة المرأة في بيتها الفضل من صلاتها في حجرتها، وصلاتها في حجرتها الفضل من صلاتها في دارها، وصلاتها في دارها الفضل من صلاتها فيما سواه ثم قال ان المرأة اذا خرجت استشرها الشيطان.

(رواہ الطبرانی فی الکبیر ورجاله رجال الصحیح مجمع الزوائد ج: ۲، ص: ۳۵)

عبداللہ بن مسعود رضی اللہ عنہ سے موقوفاً روایت ہے کہ انہوں نے فرمایا عورت کا اپنی کوٹھری میں نماز پڑھنا افضل ہے بڑے گھر میں نماز پڑھنے سے اور اس کا بڑے گھر میں نماز پڑھنا افضل ہے گھر کے محن میں نماز پڑھنے سے، اور اس کا گھر کے محن میں نماز پڑھنا افضل ہے اس کے

علاوہ اور جبکہ پڑھنے سے۔ پھر اس فضیلت کی وجہ بیان کرتے ہوئے فرمایا کہ عورت جب باہر نکلتی ہے تو شیطان اس کی تاک جھانک میں لگ جاتا ہے۔ (مطلب یہ ہے کہ جب تک وہ گھر میں رہتی ہے تو شیطان کے فتنے سے محفوظ رہتی ہے اور باہر نکلنے کی حالت میں وہ شیطان کی نگاہوں میں آ جاتی ہے اور اسے کسی نہ کسی افتاد میں جکڑا کرنے کی فکر میں لگ جاتا ہے۔

۴۹- وعنه رضى الله عنه قال: ما صلت امرأة في موضع خیر لها من قعر بيتها الا ان يكون المسجد الحرام او مسجد النبی صلی الله عليه وسلم الا المرأة تخرج في منقلبها یعنی خفیها“۔

(رواہ الطبرانی فی الکبیر ورجاله رجال الصحیح، مجمع الزوائد، ج: ۲، ص: ۳۵)

۴۲- وعنه رضى الله عنه انه كان يحلف فيبلغ في اليمين، ما من مصلى للمرأة خیر من بيتها الا في حرج او عمرة الا امرأة قد نيست من البعولة وهي في منقلبها، قلت ما منقلبها قال امرأة عجزوز قد تقارب بخطوها“۔

(رواہ الطبرانی فی الکبیر ورجاله موثقون “مجمع الزوائد، ج: ۲، ص: ۳۵)

دونوں حدیثوں کا ترجمہ یہ ہے کہ حضرت عبداللہ بن مسعود رضی اللہ عنہ نے فرمایا (اور بطور تاکید کے) تحت خم کھا کر فرماتے تھے کہ عورت کے لئے اس کے گھر کے اندرونی حصہ سے بہتر کوئی جگہ نہ تھی جس کے سوا مسجد حرام اور مسجد نبوی علی صاحبہا الصلوٰۃ والسلام (یا حج اور عمرہ میں) مگر وہ عورت جو شوہروں سے ناامید ہو گئی ہو (یعنی ایسی یوڑھی عورت جسے شوہر کی ضرورت نہیں رہی) اور اپنے موزے میں ہو اور بوی نے پوچھا (مہلکین) موزوں سے آپ کی کیا مراد ہے تو فرمایا کہ ایسی یوڑھی (کہ یوڑھاپے کی کمزوری کی۔ جہ سے اس کے قدم قریب قریب پڑنے لگیں۔

۴۳- وعنه رضى الله عنه قال: ما صلت امرأة من صلاة احب الى الله من اشد مكان في بيتها ظلمة“۔

(رواہ الطبرانی فی الکبیر ورجاله موثقون “مجمع الزوائد، ج: ۲، ص: ۳۵)

عبداللہ بن مسعود رضی اللہ عنہ فرمایا عورت کی کوئی نماز خدا کو اس نماز سے زیادہ محبوب نہیں جو اس کی تاریک تر کوٹھری میں ہو۔

۴۴- وعنه رضى الله عنه قال: انما النساء عورة وان المرأة تلخرج من بيتها وما بها من بأس فيستشرفها الشيطان فيقول انك لاتمرين باحد الا اعجبه وان المرأة تلبس ثيابها فيقال اين تريدین، فتقول اعود مريضا او اشهد جنازة او اصلي في مسجد، وما عبدت امرأة ربها مثل تعبدہ فی بيتها“۔

(رواہ الطبرانی فی الکبیر ورجاله موثقون، مجمع الزوائد، ج: ۲، ص: ۳۵ و ذکرہ الحافظ المنذرى فی الترغيب، ج: ۱، ص: ۲۲۷ وقال اسنادہ حسن)

عبداللہ بن مسعود رضی اللہ عنہ نے فرمایا عورتیں سر پلپا پردہ ہیں، عورت گھر سے اس حال میں نکلتی ہے کہ اس کا قلب بے عیب صاف تھا ہوتا ہے (لیکن گھر سے نکلنے ہی) شیطان اس کی فکر میں پڑ جاتا ہے اور وہ اس کی نگاہوں میں آ جاتی ہے۔ اور اس کے دل میں ڈالتا ہے تو جس کے پاس سے بھی گزرے گی اسے اچھی لگے گی اور عورت (باہر جانے کے لئے کپڑا پہنتی ہے تو گھروالے پوچھتے ہیں کہاں کا ارادہ ہے۔ تو وہ کہتی ہے یہ۔ نہ عیادت کو جا رہی ہوں یا جنازہ میں جا رہی ہوں یا مسجد میں نماز کو جا رہی ہوں حالانکہ عورت کی سب سے بہتر اور اچھی عبادت یہی ہے کہ وہ (کسی کار خیر کے لئے باہر جانے کے بجائے) اپنے گھر میں اللہ کی عبادت کرے۔

۴۵- عن ابن عباس ان امرأة سألتہ عن الصلوة فی المسجد

يوم الجمعة فقال: صلاتك في مسجدك افضل من صلاتك في بيتك، وصلاتك في بيتك افضل من صلاتك في حجرتك، وصلاتك في حجرتك افضل من صلاتك في مسجد قومك.

(رواه ابن ابي شيبة في مصنفه، ج: ۲، ص: ۳۸۴)

رجالہ ورجال الجماعة سوى عبد الاعلى وهو صدوق يهم وروی عنه الاربعة وحسن له الترمذی وصح الطبری حديثه في الكسوف.

”عبداللہ بن عباسؓ سے مروی ہے کہ ایک عورت نے ان سے مسجد میں جمعہ کی نماز پڑھنے کے بارے میں مسئلہ پوچھا تو انہوں نے فرمایا تمہارا نماز پڑھنا اپنی چھوٹی کوٹھری میں افضل ہے کمرے میں نماز پڑھنے سے، اور تمہارا کمرے میں نماز پڑھنا افضل ہے گھر کے صحن میں نماز پڑھنے سے اور گھر کے صحن میں نماز پڑھنا محلہ کی مسجد میں نماز پڑھنے سے افضل ہے۔

ان سب حدیثوں کا حاصل یہی ہے کہ عورت جس قدر اپنے پردہ کی جگہ سے دور ہوتی جاتی ہے اسی قدر ثواب کم ہو جاتا ہے کیونکہ وہ جتنا گھر سے دور ہوگی قنبر اور گناہ میں مبتلا ہونے کا اندیشہ اتنا ہی بڑھتا جائے گا ورنہ ثواب کی کمی کوئی وجہ نہیں چنانچہ مردوں کے دور جانے میں یہ احتمال نہیں ہے اس لئے ان کے دور جانے سے ثواب زیادہ ہوتا ہے ”اعظم الناس اجرًا في الصلوة ابعدهم فابعدهم ممشي“ (متفق علیہ) ثواب میں وہ لوگ بڑے ہوتے ہیں جو دور سے آتے ہیں اور ان سے زیادہ ان کا ثواب ہے جو دور سے آتے ہیں۔“

ضروری وضاحت

آنحضرت صلی اللہ علیہ وسلم کے یہ ارشادات عالیہ آپ کے سامنے ہیں جو تعدد طرق اور کثرت میں شہرت بلکہ تواتر کی حد تک پہنچے ہوئے ہیں جن سے روز روشن کی طرح عیاں ہے کہ عورتوں کا گھر سے باہر نکلنا محل قنبر ہے اور ان کا اپنے مکان کے اندر رہنا اللہ کی رضا اور تقرب کا باعث ہے۔ حدیث ۳۷۰-۳۸۰ اور ۳۹ کو ایک بار پھر غور سے ملاحظہ کر لیا جائے۔ نیز یہ اصولی مباح کہ واضح الفاظ میں بتا رہی ہیں کہ عورتوں کے لئے جماعت میں شرکت واجب و سنت نہیں بلکہ اس کے برعکس ان کا گھر کے اندر نماز پڑھنا افضل و بہتر ہے اور خواتین اسلام کو اپنے گھروں میں نماز ادا کرنے کی آنحضرت صلی اللہ علیہ وسلم ترغیب دلاتے رہے ہیں۔ آنحضرت صلی اللہ علیہ وسلم کی ان ترغیبات کی موجودگی میں کیا کوئی عقل مند، ذی ہوش جس کے دل میں حکم خداوندی اور فرمودات نبوی علی صاحبہا الصلوٰۃ والسلام کی کچھ بھی قدر اور اہمیت ہے وہ یہ کہنے کی جرأت کر سکتا ہے کہ جمہور محدثین و فقہاء معاصرہ کے بگاڑ اور ماحول میں ہر چار سو پچھلے ہوئے شر و فساد کے پیش نظر عفت مآب مستورات کو جو مسجد آنے سے منع کرتے ہیں وہ فرمان الہی ”وَقُلْنَ فِي بُيُوتِكُنَّ“ اور مثنائی ”وَبُيُوتِهِنَّ خَيْرٌ لَّهِنَّ“ (ان کے گھر ہی ان کے لئے بہتر ہیں) کی خلاف ورزی کر رہے ہیں؟

لاریب کہ رسول اللہ ﷺ نے صاف لفظوں میں یہ نہیں فرمایا کہ عورتوں کو کسی حال میں گھر سے نکلنے مت دو، لیکن اس نکلنے پر جو قیود اور شرطیں

عائد کی ہیں (جن کی تفصیل گذشتہ سطور میں آچکی ہے) اور ان سب کے بعد بھی جس طرح صاف اور واضح لفظوں میں بار بار عورتوں کو گھر میں نماز ادا کرنے کی جانب متوجہ کیا، رغبت دلائی اور جس کثرت سے اپنی مرضی مبارک کا اظہار فرمایا ان کا سرسری مطالعہ بھی ایک صاحب ایمان کے دل میں یہ یقین پیدا کرنے کے لئے کافی ہے کہ اللہ کے رسول ﷺ کی تائید و حمایت اس گروہ کے ساتھ ہرگز نہیں ہے جو مستورات کو گھر سے باہر نکلنے کی دعوت و ترغیب دے رہے ہیں اور اپنی کم فہمی یا گمراہی کے سبب آنحضرت ﷺ کے خلاف خفا عمل کو "سنت" ٹھہرا رہے ہیں ذرا غور تو کیجیے اگر عورتوں کے لئے جماعت کی حاضری سنت ہوتی تو رسول اللہ ﷺ جماعت ترک کر کے گھروں میں نماز پڑھنے کو افضل و بہتر کیونکر فرماتے اور اس کی ترغیب کیوں دیتے۔ جب کہ صحیح حدیثوں سے ثابت ہے کہ جماعت میں نہ ہونے والوں پر اس درجہ سخت نافرمانی ہوئے کہ اپنی تمام تر صفت و رحمت و شفقت کے باوجود انہیں مع ان کے گھروں کے جلانے کی دھمکی دی گئی بات تو یہ ہے کہ نبی کریم علیہ الصلوٰۃ والسلام کے ایک ایک لفظ اور ہر ہر فقرہ سے یہی مترشح ہو رہا ہے کہ خواتین اسلام کو ان ساری شرطوں کی رعایت کے باوجود آپ کو زبان مبارک سے صاف طور پر ساجد سے روک تو نہیں رہے ہیں مگر یہ ضرور چاہتے ہیں کہ خود مستورات آپ کی مرضی و خفا سے واقف ہو کر باہر نکلے اور جماعت میں حاضر ہونے سے رک جائیں۔

حضرت فاروق اعظم رضی اللہ عنہ نے حضور کی خفا کو بلا کم و کاست سمجھا اور اپنی بیوی عاتکہ کو جو ان کے ساتھ مسجد چلیا کرتی تھیں صاف لفظوں میں منع تو نہیں کیا مگر اپنی ناگواری سے گاہ بگاہ ان کو مطلع کرتے رہے۔ اور شہادت عمر فاروق رضی اللہ عنہ کے بعد جب یہی خاتون حضرت زبیر بن

عوام رضی اللہ عنہ (یعنی از عشرہ مبشرہ) کے عقد میں آئیں تو حضرت زبیر نے انہیں زبان سے تو نہیں روکا مگر ایک لطیف تدبیر اور درست حکمت عملی کے ذریعہ ان کو باور کرا دیا کہ مسجد جانے کا ان کا یہ عمل خفاء نبوی کے خلاف ہے اور خطرات سے بھی خالی نہیں ہے چنانچہ اسی وقت سے اس اللہ کی بندی نے مسجد جانا ترک کر دیا۔

ام حمید رضی اللہ عنہا اسی خفاء نبوی کے مطابق آنحضرت صلی اللہ علیہ وسلم کی اقتداء میں نماز ادا کرنے کی شدید خواہش کے باوجود گھر کی ایک کوٹھری میں نماز پڑھتی رہیں اور مرضی رسول اللہ صلی اللہ علیہ وسلم کی تکمیل میں تاوم حیات مسجد جانے کے لئے گھر سے باہر قدم نہیں نکالا اور حضرت ام المومنین عائشہ صدیقہ رضی اللہ عنہا کا احساس تو اس سلسلہ میں بہت قوی اور نہایت صحیح تھا اور بالخصوص نسوانی مسائل میں ان سے بڑھ کر اسرار شریعت سے واقف اور کون تھا انہوں نے نبی کریم صلی اللہ علیہ وسلم کی وفات کے بعد صاف لفظوں میں اعلان فرمایا تھا "لو ان رسول اللہ صلی اللہ علیہ وسلم رأی ما احدث النساء لمنعنہن المسجد الحديث" اگر رسول اللہ صلی اللہ علیہ وسلم عورتوں کی اس بدلتی ہوئی حالت کو ملاحظہ فرمالیتے تو انہیں ضرور مسجد آنے سے روک دیتے۔

(۵) وہ احادیث جن سے مساجد میں

جانے کی ممانعت ثابت ہوتی ہے

۴ - عن عائشة قالت: لما اذنك رسول الله صلى الله عليه وسلم ما احدث النساء لمنعن المسجد كما منعت نساء بني اسرائيل، فقلت: لعبرة او منعن؟ قالت نعم. (بخاری ج: ۱، ص: ۱۰۳، مسند: ج: ۱، ص: ۱۸۳)

حضرت عائشہ صدیقہ رضی اللہ عنہا سے مروی ہے کہ انہوں نے فرمایا عورتوں نے زیب و زینت اور نمائش جمال کا جو طریقہ ایجاد کر لیا ہے اگر رسول اللہ صلی اللہ علیہ وسلم اسے ملاحظہ فرمائیے تو انہیں مسجدوں سے ضرور روک دیجئے، جیسے بنی اسرائیل کی عورتیں روک دی گئی تھیں، نام بھی فرماتے ہیں کہ حضرت عائشہ صدیقہ کا یہ اثر اس کی دلیل ہے کہ جب عورتوں میں بگاڑ پیدا ہو جائے تو پھر ان کا مسجدوں میں جاننا درست نہیں۔

(مجمع الزوائد، ج: ۶، ص: ۱۵۹)

۴۷ - عن عائشة قالت كن لساء بنی اسرائیل يتخذن ارجلا من خشب يتشرفن للرجال فی المساجد فحرم الله عليهن ، وسلطت عليهن الحيضة ص: ۴۴۵ " أخرجه عبدالرزاق باسناد صحيح وهو ان كان موقوفا حكمه حكمه الرفع لانه لا يقال بالرواية حضرت عائشہ صدیقہ رضی اللہ عنہا بیان کرتی ہیں کہ بنی اسرائیل کی عورتیں لکڑی کے پاؤں بنالیا کرتی تھیں کہ ان پر اونچی ہو کر مسجدوں میں مردوں کو گھاسیں تو اللہ نے ان پر سجدہ کی حرام کر دی اور ان پر حیض مسلط کر دیا گیا۔

۴۸ - عن ابن مسعود قال كان الرجال والنساء فی بنی اسرائیل يصلون جميعا فكانت المرأة (إذا كان) لها الخلیل تلبس القالبین تطول بهما لخليلها فالقی عليهن الحيض، فمکان ابن مسعود يقول اخروهن حيث اخروهن الله، فلنلا لایبی بکروما القالبین؟ قال ولفیضین من خشب."

(آخرجه عبدالرزاق فی المصنف، ج: ۳، ص: ۱۴۹ و ذکره الهیثمی فی مجمع الزوائد، ج: ۲، ص: ۳۵۰ وقال رواه الطبرانی فی الکبیر ورجاله رجاله الصحیح وقال الحافظ أخرجه عبدالرزاق باسناد صحيح وعنده عن عائشة

مطله" فتح الباری، ج: ۱، ص: ۵۲۷)

عبداللہ بن مسعود رضی اللہ عنہ فرماتے ہیں کہ بنی اسرائیل کے مرد و زن اکٹھا نماز پڑھا کرتے تھے جب کسی عورت کا کوئی آشنا ہو تا تو وہ کھڑاؤں پہن لیتی تھی جن سے وہ لمبی ہو جاتی اپنے آشنا کو (دیکھنے) کے لئے (تو ان کی اس نازیبا حرکت پر بطور سزا کے) ان پر حیض مسلط کر دیا گیا (یعنی ان کے حیض کی مدت دراز کر دی گئی) اور اس حالت میں مسجدوں میں آنا حرام کر دیا گیا حضرت عبداللہ اس کو بیان کرنے کے بعد فرمایا کرتے تھے ان عورتوں کو پیچھے رکھو جس جگہ سے اللہ نے انہیں پیچھے کر دیا ہے۔

اور طبرانی کی روایت میں اخرو جوہن حيث اخرو جھن اللہ کے الفاظ ہیں یعنی ان عورتوں کو نکال دو جہاں سے اللہ نے ان کو نکالا ہے۔

توضیح: حدیث ۳۶ میں حواض شائستہ اور واقف امر اور شریعت ام المؤمنین عائشہ صدیقہ رضی اللہ عنہا بڑے بیخ بھرائے میں امت کو تنبیہ فرماتی ہیں کہ اسلامی شریعت اس درجہ پر کامل اور لازوال ہے اور رسول اللہ صلی اللہ علیہ وسلم کے ارشادات ایسے جامع اور ابدی ہدایت کے حامل ہیں کہ زمانہ کے انقلابات کوئی بھی رنگ اختیار کر لیں ایک صاحب بصیرت پھر بھی آپ کے انہیں ارشادات کی روشنی میں یہ اندازہ کر سکتا ہے کہ اگر آج حضور صلی اللہ علیہ وسلم جلوہ افروز ہوتے تو ان حالات کے سلسلہ میں کیا کیا احکامات صادر فرماتے۔

چنانچہ وہ اپنی اسی دینی بصیرت کی بنیاد پر کامل وثوق اور پوری قوت کے ساتھ فرماتی ہیں کہ عفت مآب خواتین اسلام کی آبرو اور شرفانہ اخلاق کی حفاظت کی غرض سے گھر سے باہر نکلنے کے لئے جو قیود اور شرطیں باند کی گئی تھیں اب عورتوں میں ان کا پاس و لحاظ نہیں رہا اور پاکیزگی اخلاق کے جس بلند معیار پر وہ آنحضرت صلی اللہ علیہ وسلم کے عہد مبارک میں قائم تھیں اب

اس میں گراوت آگئی ہے (اسی اخلاقی گراوت کو حضرت عبداللہ بن عمر رضی اللہ عنہ کے صاحب زادے نے ”فیہخذن دخلا“ (اگر انہیں مسجد جانے کی اجازت دی گئی تو وہ اسے مکرو فریب کا ذریعہ بنالیں گی) کے الفاظ سے اور حضرت عائکہ زوجہ حضرت زبیر بن عوام رضی اللہ عنہ نے ”فسد الناس“ کے جملہ سے بیان کیا) ایسی حالت میں حضور انہیں مسجد میں آنے کی ہرگز اجازت نہ دیتے اس لئے تغیر احوال اور عورتوں میں در آئی ہے احتیاطیوں کا تقاضہ یہی ہے کہ انہیں مسجد آنے سے قطعی طور پر روک دیا جائے۔ پھر اپنے اس بصیرت افروز فیصلہ کی تائید میں حدیث ۴۸ کو پیش فرمادی ہیں کہ بنی اسرائیل کی عورتوں کو مسجد آنے کی اجازت تھی مگر جب ان کی نیتوں میں بگاڑ آیا اور اس اجازت کو انہوں نے دجل و فریب کا ذریعہ بنالیا تو ان پر مسجدوں کی آمد حرام کر دی گئی حدیث ۴۸ میں حضرت عبداللہ بن مسعود رضی اللہ عنہ بھی لفظ بہ لفظ حضرت عائشہ صدیقہؓ کے قول کی تائید و تصویب اور حمایت فرما رہے ہیں اور اس مضبوطی کے ساتھ کہ حضرت عائشہ صدیقہؓ نے جس بات کو اصولی رنگ میں بیان کیا تھا حضرت ابن مسعودؓ نے اسی کو ”آخر جوہن“ حیث آخر جوہن اللہ کے الفاظ میں نہایت واضح اور صاف طور پر بیان کیا یعنی جس جگہ (مسجد) سے اللہ نے ان (عورتوں) کو نکال دیا ہے (حکم خداوندی کی اتباع میں اسے فرزند ان اسلام) تم بھی وہاں (مسجدوں) سے انہیں نکال دو“ پھر حضرت عبداللہ بن مسعودؓ نے صرف زبانی ہدایت پر ہی اکتفا نہیں کیا بلکہ اس اہم اور دور رس نتائج کے حامل مسئلہ میں اپنے عمل کے ذریعہ بھی امت کی رہنمائی فرمائی چنانچہ ابو عمرو الشیبانی بیان کرتے ہیں کہ

۴۹ - انه رأى عبد الله بن عمر جاز النساء من المسجد يوم الجمعة ويقول اخرجن الى بيوتكن خير لكن

(رواہ الطبرانی فی الکبیر و رجالہ موثقون“ مجمع الفوائد ج: ۲، ص: ۳۵۰ وقال المنذرى باسناد لا بأس به“ الترغيب ج: ۱، ص: ۲۲۸)

ابو عمرو الشیبانی سے مروی ہے کہ انہوں نے کہا: میں نے حضرت عبداللہ بن مسعود رضی اللہ عنہ کو دیکھا کہ جمعہ کے دن عورتوں کو کنکری مار مار کر مسجد سے باہر نکال رہے تھے۔

علامہ بدر الدین عینی رحمہ اللہ نے حضرت عبداللہ بن عمر رضی اللہ عنہ کا بھی یہی اسوہ اور طرز عمل نقل کیا ہے چنانچہ وہ لکھتے ہیں۔

۵۰: ”وكان ابن عمر رضى الله عنهما يقوم بحصب النساء يوم الجمعة يخترجهن من المسجد“ (عمدة القاری ج: ۲، ص: ۱۵۷)

حضرت عبداللہ بن عمر رضی اللہ عنہ جمعہ کے دن کھڑے عورتوں کو کنکریاں مار مار کر مسجد سے باہر نکال رہے تھے۔

خلیفہ راشد فاروق اعظم رضی اللہ عنہ تو اس معاملہ میں حضرت عبداللہ بن مسعود اور اپنے صاحبزادے عبداللہ رضی اللہ عنہما سے بھی زیادہ حساس تھے چنانچہ حافظ ابن ابی شیبہ اپنی سند سے روایت کرتے ہیں کہ:

۵۱ - مثل الحسن عن امرأة جعلت عليها ان اخرج زوجها من المسجد ان تصلى في كل مسجد تجمع فيه الصلوة بالبصرة وكنحين؟ فقال الحسن تصلى في مسجد قومها فاتها لا تطيق ذلك لو ادر कहा عمر بن الخطاب لا وجمع رأسها“ (معتمد ابن ابی شیبہ ج: ۲، ص: ۳۸۳)

حضرت حسن بصری رحمہ اللہ سے ایک عورت کے بارے میں پوچھا گیا جس نے یہ نذرمان رکھی تھی کہ اگر اس کے شوہر کو جیل سے رہائی مل گئی تو وہ بصرہ کی ہر اس مسجد میں جس میں نماز باجماعت ہوتی ہے دو رکعت نفل پڑھے گی تو حسن بصری نے فرمایا کہ وہ اپنے محلہ میں دو گانہ نفل پڑھ لے اسے ساری

(۶) عیدین کے موقع پر

عید گاہ جانے متعلق روایات

احادیث رسول اللہ صلی اللہ علیہ وسلم سے جب یہ بات یقینی طور پر ثابت ہو گئی کہ فرائض پہنچانے اور جمعہ کی جماعتوں میں عورتوں کی حاضری افضل اور بہتر نہیں تو عیدین کی نمازوں میں (جو کسی کے نزدیک بھی فرض نہیں) کیوں کر سنت و مستحب ہو سکتی ہے علاوہ ازیں آنحضرت صلی اللہ علیہ وسلم سے ثابت نہیں کہ آپ نے کبھی بھی عورتوں کو عیدین کی نماز میں آنے کی ترغیب دی ہو اور اس کی فضیلت بیان فرمائی ہو اس لئے جن حدیثوں سے بھی اس زمانہ خیر و صلاح میں عورتوں کا عیدین کی جماعت میں حاضر ہونے کا ثبوت فراہم ہوتا ہے وہ خود کو بھی سینے اور لفاظ پر مشتمل ہوں ان سے محض رخصت و بہاحت ہی ثابت ہوگی۔

علاوہ ازیں یہ بات بھی پیش نظر رہنی چاہیے کہ بچے، عورتیں بالخصوص دوران حیض تو سرے سے نماز عیدین کے شرعاً مکلف ہی نہیں ہیں تو پھر یہ عید گاہ جانے کے کیوں کر مکلف ہوں گے چنانچہ امام قزلباشی لکھتے ہیں:

”لا يستدل بذلك على الوجوب لان هذا انما توجه ليس بمكلف بالصلوة بالاتفاق، وانما المقصود التدرب على الصلوة والمشاركة في الخير واطهار جمال الاسلام، وقال القشيري لان اصل الاسلام كانوا اذا ذاك قليلين“

ان حدیثوں سے (جن میں عورتوں کو عیدین کے موقع پر عید گاہ جانے کا حکم ہے) اس کے وجوب پر استدلال صحیح نہیں ہے کیونکہ یہ حکم ان کو دیا گیا ہے جو سرے سے اس نماز کے مکلف ہی نہیں ہیں، بلکہ

مسجدوں میں جا کر نماز لو ا کرنے کی قدرت نہیں کیوں کہ اگر حضرت عمر بن خطاب رضی اللہ عنہ ان کو پاتے، تو ایسا کرنے پر انہیں ضرور سزا دیتے۔

۵۲ - مشہور چوتھی حضرت عطار رحمہ اللہ سے ان کے شاگرد ابن جریر نے پوچھا:

ايحق على النساء اذا سمعن الاذان ان يجنن كما هو حق على الرجال؟ قال لا لعمري“ (معنف عبد الرزاق، ج: ۳، ص: ۱۳۷)

ابن جریر کہتے ہیں کہ میں نے حضرت عطا سے پوچھا کیا عورتوں کے حق میں بھی شرعاً یہ ثابت ہے کہ وہ جب الاذان سنیں تو مسجد حاضر ہوں جس طرح اجابت الاذان کا یہ حق مردوں پر ثابت ہے تو انہوں نے قسم کھا کر فرمایا کہ نہیں۔ ایک اور تابعی و فقیر و مجتہد حضرت ابراہیم نخعی کے بارے میں متعدد سندوں سے یہ بات نقل کی گئی ہے کہ:

۵۳ - كان لابراهيم ثلاث نسوة فلم يكن يدعهن يخرجن الى جمعة ولا جماعة.

(معنف ابن ابی شیبہ، ج: ۲، ص: ۸۵ و معنف عبد الرزاق، ج: ۳، ص: ۱۵۰ و ۱۵۱)

مشہور امام و محدث اعمش بیان کرتے ہیں کہ حضرت ابراہیم نخعی رحمہ اللہ کی تین بیویاں تھیں وہ کسی کو بھی جمعہ و جماعت میں حاضر ہونے کے لئے مسجد جانے کی اجازت نہیں دیتے تھے۔

۵۴ - حضرت عبد اللہ بن مسعود کے مشہور تلامذہ اور مجتہد فقیر علقمہ اور اسود کے بارے میں بھی منقول ہے۔

ان علقمة والاسود كانا يخبران نساءهم في العیدین ويمنعانهن من الجمعة.

(معنف ابن ابی شیبہ، ج: ۲، ص: ۱۸۲)

عبد الرحمن بن الاسود بیان کرتے ہیں کہ علقمہ اور اسود یہ دونوں بزرگ اپنی عورتوں کو عید گاہ لے جاتے تھے مگر جمعہ میں حاضر ہونے سے منع کرتے تھے

عورتوں (اور بچوں) کو عید گاہ لے جانے کا مقصد تو یہ تھا کہ انہیں نماز کا عادی بنایا جائے۔ (مسلمانوں کی دعاؤں کی) اور خیر و برکت میں ان کی بھی شرکت ہو جائے بقول امام قشیری اور چونکہ اس زمانہ میں مسلمانوں کی تعداد کم تھی اس لئے عورتوں اور بچوں کو بھی حکم دیا گیا کہ وہ عیدین کے موقع پر مردوں کے ساتھ عید گاہ حاضر ہوں تاکہ جماعت مسلمین کی کثرت سے اسلام کے جمال اور شوکت کا اظہار ہو۔

تقریباً یہی بات امام طحاوی بھی فرماتے ہیں کہ اسلام کے ابتدائی زمانہ میں چونکہ مسلمانوں کی تعداد تھوڑی تھی اس لئے مختصر جماعت کے پیش نظر عورتوں (اور بچوں) کو عیدین میں نکلنے کا حکم دیا گیا تاکہ ان کی کثرت دیکھ کر دشمنان اسلام کے اندر خوف و ہراس پیدا ہو، اب جب کہ اللہ نے اسلام کو غلبہ دیدیا تو اس کی ضرورت نہیں رہی۔

اس تفصیل کے بعد اس باب سے متعلق احادیث اور آثار صحابہ و تابعین کے پیش کرنے کی چنداں ضرورت نہیں تھی لیکن فریب خوردگان تہذیب مغرب خاص طور پر اس سے متعلق احادیث کو اپنی بیمار رائے کے ثبوت میں پیش کرتے ہیں اور علامہ مسلمین کو یہ باور کرانے کی سعی رانگاہ کرتے ہیں کہ علمائے دین حدیث رسول کی مکمل خلاف ورزی کرتے ہوئے عورتوں کو عیدین کے موقع پر عید گاہ جانے سے روکتے ہیں۔

۵۵ - عن ابن عباس رضی اللہ عنہما قال: كان رسول الله صلى الله عليه وسلم يخرج أهله في العيدين“

(جامع الترمذی والنسائی ج: ۱، ص: ۹۰) (وہ سند حسن۔)

عبد اللہ بن عباس رضی اللہ عنہما سے مروی ہے کہ رسول اللہ صلی اللہ علیہ وسلم اپنے اہل خانہ کو عیدین میں لے جاتے تھے۔

اس روایت سے ثابت ہو رہا ہے کہ آنحضرت صلی اللہ علیہ وسلم اپنے گھر والوں کو عیدین میں لے جاتے تھے۔ لیکن صرف لے جانے کے ثبوت سے احتساب یا سنت کا ثبوت نہیں ہو سکتا۔ حضرت عائشہ صدیقہ رضی اللہ عنہا روایت کرتی ہیں کہ ”ان النبی صلی اللہ علیہ وسلم کان یُغِیْل بعض نسائہ وهو صائم وكان املکم لارہ“ رسول اللہ صلی اللہ وسلم بحالت روزہ بعض ازواج کو بوسلے لیتے تھے اور آپ اپنی حاجت پر قم سے زیادہ قابو رکھتے تھے، اس حدیث پاک سے حضور ﷺ کا روزہ کی حالت میں بوسہ لینے کا ثبوت ہو رہا ہے تو کیا بحالت روزہ بوسہ لینا مستحب یا سنت ہے؟

اسی طرح صحیح حدیثوں سے ثابت ہے کہ آپ نے وضو میں اعضاء وضو کو صرف ایک ایک بار دھویا، نہایت قوی حدیثوں سے ثابت ہے کہ آپ نے صرف ایک کپڑے میں نماز پڑھی، تو کیا اعضاء وضو کو صرف ایک ایک بار دھونا سنت یا مستحب ہے یا صرف ایک کپڑے میں نماز پڑھنا سنت ہے؟ بلکہ ان سب سے صرف جواز و اباحت کا ثبوت ہوتا ہے، اسی طرح عیدین میں آپ کے اہل خانہ کو لے جانے سے بھی جواز و اباحت ہی کا ثبوت ہوگا اور بس۔ لیکن سوال یہ ہے کہ کیا یہ اباحت اس شر و فساد کے زمانہ میں بھی باقی ہے جب کہ باہر نکلنے کی اجازت جن شرطوں پر موقوف تھی ان میں سے کسی ایک پر بھی عمل بالعموم باقی نہیں رہا۔

۵۶ - عن ام عطیة ان رسول الله صلى الله عليه وسلم كان يخرج الابكار والعواقب وفئات الخدود والحیض فی العیدین فاما الحیض فیخرجن المصلی ویشهدن دعوة المسلمین، قالت احداهن یا رسول الله ان لم یکن لہا جلباب؟ قال فلتصرھا اختھا من جلبابھا.

قال ابو عیسی حدیث ام عطیة حدیث حسن صحیح وقد

ذهب بعض اہل العلم الى هذا وخصص النساء في الخروج الى العیدین، وكرهه بعضهم، وروی عن ابن المبارک انه قال اكراه اليوم الخروج للنساء في العیدین فان ابنت المرأة الا ان تخرج فياذن لها زوجها ان تخرج في اطمارها ولا تنزین فان ابنت ان تخرج كذلك للزوج ان يمنعها عن الخروج ویروی عن عائشة قالت: لورای رسول الله صلی الله علیه وسلم ما احدث النساء لمنعهن المسجد كما منعت نساء بنی اسرائیل، ویروی عن سفیان الثوری انه كره اليوم الخروج للنساء الى العید. (جامع ترمذی: ج ۱، ص: ۱۲۰)

”حضرت ام عطیہ رضی اللہ عنہا سے مروی ہے کہ رسول اللہ ﷺ غیر شادی شدہ، نوجوان اور پردہ نشیں عورتوں کو عیدین میں (عید گاہ) جانے کا حکم فرماتے تھے، لیکن حاضرہ عورتیں معصی (نماز گاہ) سے علیحدہ رہتیں اور صرف مسلمانوں کی دعاء میں حاضر رہتیں، ہم عورتوں میں سے کسی نے کہلایا رسول خدا اگر کسی کے پاس پردہ کے واسطے بڑی چادر (برقع) نہ ہو (تو وہ کس طرح نکلتی) فرمایا اس کی بہن اپنا جلباب (جو فاضل ہو) اسے عاریت پر دیدی۔

امام ترمذی فرماتے ہیں کہ ام عطیہ کی یہ حدیث حسن اور صحیح ہے۔ اور بعض علماء نے اس حدیث کے ظاہری مفہوم کو اختیار کیا ہے اور عیدین میں عورتوں کو عید گاہ جانے کی رخصت دی ہے، اور بعض دوسرے علماء اس نکتے کو مکروہ کہتے ہیں۔ حضرت عبداللہ بن مبارک (مشہور امام حدیث) سے مروی ہے کہ انہوں نے فرمایا میرے نزدیک آج کے زمانہ میں عورتوں کا عیدین میں عید گاہ جانا مکروہ ہے اور اگر کوئی عورت جانے پر ہند ہو تو اس کا شوہر اس شرط کے ساتھ اجازت دیدے کہ وہ اپنے پرانے کپڑوں میں بغیر زیب و زینت اور بیٹاؤں سنگھار کے جانے اور اگر اس طرح سلاوی کے ساتھ

جانے پر تیار نہ ہو اور حج و حج کہ جانا چاہے تو شوہر اس کو نکلنے سے روک دے، اور حضرت عائشہ صدیقہ سے مروی ہے کہ انہوں نے فرمایا کہ اگر رسول اللہ صلی اللہ علیہ وسلم ان چیزوں کو دیکھ لیتے جنہیں عورتوں نے ایجاد کر لیا ہے تو انہیں مسجد جانے سے ضرور روک دیتے جس طرح سے بنی اسرائیل کی عورتیں روک دی گئیں۔ اور سفیان ثوری (مشہور امام حدیث و مجتہد) کے بارے میں مروی ہے کہ وہ بھی آج کے زمانہ میں عورتوں کو عید کے موقع پر عید گاہ جانے کو مکروہ کہتے ہیں۔

امام ترمذی علیہ الرحمہ کی بیان کردہ ان تفصیلات سے ظاہر ہے کہ یہ اثر حدیث و فقہ اس حدیث پاک کو معاصر کی بنیاد پر ایک وقتی رخصت و اباحت پر محمول کرتے ہیں ورنہ اپنے عہد میں عورتوں کے عید گاہ جانے کو حدیث کے خلاف مکروہ کیوں کہتے۔ پھر تجرباً عبداللہ بن مبارک اور سفیان ثوری ہی عورتوں کے عید گاہ جانے کو ناپسند نہیں سمجھتے بلکہ ان کے ساتھ اکابر امت کی ایک جماعت ہے۔ ملاحظہ ہوں درج ذیل روایتیں۔

۵۷ - عن نافع عن ابن عمر انه كان لا يخرج نساء في العیدین (آخرجه ابن ابی شیبہ ورجال اسنادہ رجال الجماعة غیر عبداللہ بن جابر وقال الذہبی فی الکاشف هوثقة وقال المحافظ فی التقریب مقبول من السادسة)

نافع مولى ابن عمر روایت کرتے ہیں کہ عبداللہ بن عمر اپنی عورتوں کو عیدین میں (عید گاہ) نہیں لے جاتے تھے۔

۵۸ - معصف ابن ابی شیبہ میں یہ روایت بھی ہے ”وكان عبداللہ بن عمر یخرج الى العیدین من استطاع من اهلہ“ حضرت عبداللہ بن عمر اپنے گھر والوں میں جسے بھی لے جاسکتے اسے

لے کر عید گاہ جاتے تھے۔ حضرت عبد اللہ بن عمر رضی اللہ عنہ کے معمول سے متعلق ظاہر یہ دونوں روایتیں متعارض ہیں حافظ عسقلانی نے اس تعارض کو یہ کہہ کر ختم کیا ہے ”فیحتمل ان یحمل علی حالتین“ یعنی ان ہر دور وراثتوں کو دو حال پر محمول کیا جائے کہ کبھی گھروالوں کو عید گاہ لے جاتے تھے اور کبھی نہیں لے جاتے تھے۔

حضرت ابن عمر رضی اللہ عنہما سنت رسول اللہ ﷺ پر جس وارث کی اور شدت کے ساتھ عامل تھے وہ جماعت صحابہ میں ان کی خصوصیت شمار کی جاتی ہے اس لئے عورتوں کو عیدین میں لے جانے سے متعلق آنحضرت ﷺ کے قول و عمل کے بعد ابن عمر جیسے شیعہ اہل سنت کے لئے ممکن نہیں تھا کہ وہ اپنے گھروالوں کو عید گاہ لے جائیں اس لئے ظاہر یہی احتمال قوی ہے کہ ابتداء میں ان کا عمل یہی تھا کہ پورے اہتمام کے ساتھ وہ اپنے گھروالوں کو عید گاہ لے جایا کرتے تھے، لیکن جب احوال تغیر ہو گئے اور فقہ کا اندیشہ قوی ہو گیا تو سنت رسول ہی کی اتباع میں اہل خانہ کو عید گاہ کو لے جانا ترک کر دیا۔

۵۹ - عن هشام بن عروة عن ابیه انه کان لا یدع امرأۃ من اہله تخرج الی فطر ولا اضحیٰ

(آخر جہ ابن ابی شیبہ فی مصنفہ، ج: ۲، ص: ۱۸۳، و رجالہ رجال الجماعۃ) ہشام اپنے والد عروہ (یکے از فقہائے سید) سے روایت کرتے ہیں کہ وہ اپنے گھر کی کسی عورت کو بھی عیدین کے لئے گھر سے نکلنے کا موقع نہیں دیتے تھے۔

۶۰ - عن عبد الرحمن بن القاسم قال: کان القاسم اشد شی علی العورات لا یدعھن یدخرجن فی الفطر والاضحیٰ

(آخر جہ ابن ابی شیبہ فی مصنفہ، ج: ۲، ص: ۱۸۳)

عبد الرحمن اپنے والد قاسم (یکے از فقہائے سید) کے بارے میں بیان کرتے ہیں کہ قاسم نو جوان عورتوں پر بطور خاص بہت سخت گیر تھے انہیں عید اور بقر عید میں نکلنے کا موقع نہیں دیتے تھے۔

۶۱ - عن ابراہیم قال یکوہ للشیبۃ ان تخرج الی العیدین ایضاً ابراہیم غشی سے مروی ہے کہ انہوں نے فرمایا کہ جوان عورتوں کا عیدین کے لئے نکلنا مکروہ ہے۔

۶۲ - عن ابراہیم قال یکوہ خروج النساء فی العیدین ایضاً۔ ابراہیم غشی سے مروی ہے کہ انہوں نے فرمایا عورتوں کا عیدین کے لئے نکلنا مکروہ ہے۔ الحاصل یہ احادیث رسول، آثار صحابہ، اقوال تابعین اور ائمہ حدیث و فقہ کی تصریحات آپ کے سامنے ہیں جن سے بغیر کسی غفلا اور پوشیدگی کے روز روشن کی طرح واضح ہے کہ پردہ کے مسئلہ میں رسول خدا صلی اللہ علیہ وسلم نے جو شرطیں اور قیود خواتین اسلام کی عزت و آبرو اور شریفانہ اخلاق کی حفاظت کی غرض سے لگائی ہیں وہ درحقیقت حکم خداوندی ”قون بیو ذکن“ کی پیغمبرانہ تبدیلی تفسیر ہے جس سے علماء اسلام کو سبق دیا گیا ہے کہ جب مستورات ان شرطوں کی پابندی سے آزاد ہو جائیں تو نبی کریم صلی اللہ علیہ وسلم کے وارثوں کی ذمہ داری ہے کہ وہ رسول اللہ صلی اللہ علیہ وسلم کی مرضی و فشاء کے مطابق صاف صاف یہ اعلان کر دیں کہ موجودہ حالات میں بنات اسلام کے لئے مساجد اور دیگر اجتماعات میں جانا جائز نہیں ہے وراثت نبوی کی اسی ذمہ داری کو پورا کرنے کے لئے راہروان اسرار نبوت ام المومنین عائشہ صدیقہ رضی اللہ عنہا پوری قوت کے ساتھ فرمادی ہیں کہ ”لو اذک رسول اللہ صلی اللہ علیہ وسلم ما احدث النساء لمعنہن المسجد“

حضرت فاروق اعظم رضی اللہ عنہ اسی حق کی ادائیگی میں عورتوں کو مسجد آنے پر سرزنش فرمایا کرتے تھے۔

آج جو لوگ گرد و پیش اور انجام و عواقب سے آنکھیں بند کر کے خواتین ملت کو گھروں کی چھار دیواری سے باہر نکلنے کی دعوت دے رہے ہیں کیا وہ حضرت عمر فاروق رضی اللہ عنہ سے زیادہ حقوق نسواں کا پاس و لحاظ کرنے والے ہیں یا ان کا معاشرہ اور سوسائٹی عائشہ صدیقہ کی سوسائٹی سے عمدہ اور بہتر ہے یا وہ خشاء رسول اللہ صلی اللہ علیہ وسلم کو زبیر بن عوام عبد اللہ بن جحود، عبد اللہ بن عمر، عبد اللہ بن عباس، عروہ بن زبیر قاسم بن محمد، اسود غلفہ، حلانہ ابن مسعود، ابراہیم خثعمی، سفیان ثوری، عبد اللہ مبارک اور جمہور صحابہ و تابعین اور فقہاء و محدثین رضوان اللہ علیہم اجمعین سے زیادہ سمجھتے ہیں۔

کس قدر حیرت کی بات ہے کہ آج جب کہ مغرب عورتوں کی آزادی اور پردہ داری سے تنگ کراچی اپنی اخلاقی تباہ حالی پر ماتم کر رہا ہے اور وہاں کے مدبرین اس بے جاابی کی آغوش سے نشوونما پانے اور پروان چڑھنے والی انسانیت سوز بے حیائی و فحش کاری سے اپنے معاشرہ کو بچانے کی تدبیریں سوچ رہے ہیں ہمارے شرق کے نام نہاد مصلحین نماز و مسجد جیسے مقدس اور با عظمت نام سے مستورات کو بے پردہ کرنے کے درپے ہیں۔

”بریں عقل و دانش بیاہد گریست“ فالی اللہ المشتکی

وآخر دعوانا ان الحمد لله رب العالمین والصلوة والسلام علی رسولہ محمد وآلہ واصحابہ اجمعین .

حبیب الرحمن قاسمی

خادم ہست دلیس دارالعلوم دیوبند

۲۳ شعبان ۱۴۱۸ھ